

# కార్మిక పోరాటం

సి. ఐ. టి. యు. ఆంధ్రప్రదేశ్ కమిటీ మాసపత్రిక

సంపుటి : 13

ఆగష్టు 1987 వెల 1-00

సంచిక : 8

## క్రామేడ్ ఎన్. సి. మరణం



మరొక అశనిపాతం వంటి వార్త. క్రామేడ్ నృశింగ చక్రవర్తి మరణం. క్రామేడ్ చింతన్ మరణానికి చెమర్చిన కళ్ళింకా తుడుచుకోక ముందే తగిలిన మరొక దెబ్బ.

సి. ఐ. టి. యు. కార్యకర్త లందరికీ క్రామేడ్ ఎన్. సి.గా సుపరిచితుడు క్రామేడ్ చక్రవర్తి. బొంబాయిలో జరిగిన ఆరవ మహాసభ హాజరైన ప్రతినిధులందరికీ, మహాసభ నిర్వహణలో అంతటా తానే అయినట్లుగా కన్పించిన ఆ మూర్తి కండ్లముందు మెదులుతూనే వుంది. సి.ఐ.టి.యు కేంద్రకార్యాలయంతో పరిచయం వున్న ప్రతి ఒక్కరికీ కార్యాలయంలో అడుగుపెట్టగానే ఎదురుగా కనిపించే ఆ కార్యదర్శి, అప్యాయతతో స్వాగతించే చిరునవ్వుతో తళుక్కుమనే అతెల్లని పలువరుసా మరచినా మరపు రావు.

సమ్మ శక్యంగాని నిజమై నిలచింది ఆయన మరణం

సి. ఐ. టి. యు. కార్యకర్తలను, సభ్యులనే గాక యావత్ కార్మిక వర్గాన్ని కలచివేసింది. దేశమంతటా, మన రాష్ట్రంలో పలు ప్రాంతాలలో సహితం సంస్మరణ సభలు జరిపి నివాళులర్పించారు.

క్రామేడ్ నృశింగ చక్రవర్తి వయసు 62 సంవత్సరాలు. కొంతకాలంగా అనారోగ్యంగా వున్నారు. నివేదికలు రూపొందించడంతో సహా 6వ మహాసభ నిర్వహణకు విరామ మెరుగక కృషి చేసినందున ఆరోగ్య పరిస్థితి మరింత ఖీణించింది. ఢిల్లీలో చికిత్స జరిగింది. కాని పరిస్థితి క్షిప్రతరం కావడంతో జూలై 4న ముంబైకు వచ్చారు. అయినా పరిస్థితి మెరుగు పడలేదు. సోవియట్ డాక్టర్లు అత్యంత శ్రద్ధతో సేవలందించినా ఆయన పరిస్థితి ఖీణించి జూలై 23న ఉదయం తుదిశ్వాస విడిచారు.

(మిగతా 19వ పేజీలో)



# సెప్టెంబరు 1 శాంతిదినం జయప్రదం చేయండి

శాంతికోసం ప్రేడ్ యూనియన్ అంతర్జాతీయ కార్యచరణ దినంగా సెప్టెంబరు ఒకటవ తేదీ పాటించబడుతోంది. 1982 నుండి వరుసగా గత ఐదేళ్ళుగా ప్రపంచమంతటా ఇది జరుగుతోంది. శాంతికోసం జరిగే పోరాటంలో అంతర్జాతీయ ఐక్యత సంఘీభావానికి చిహ్నంగా ఈరోజు వుంటోంది.

ప్రపంచ కార్మిక సమాఖ్య పదవ మహాసభ 1982 లో క్యూబా రాజధాని హవానాలో జరిగింది. తొలుత ఆ మహాసభ చొరవతో సెప్టెంబరు 1 న ప్రపంచమంతటా శాంతి దినం పాటించాలని పేలుపు యివ్వబడింది. ఆ తర్వాత అనుబంధాలతో నిమిత్తం లేకుండా వివిధ ప్రేడ్ యూనియన్లు, ప్రజాస్వామిక పార్టీలు, శాంతి ఉద్యమంలోని అనేక తరగతుల ప్రజలు ఈ ఉద్యమంలో చేరాయి.

అణ్ణాయుధ పోటీవల్ల కలిగే వినాశకర ఫలితాలు ఈ రోజున మానవాళికి పెద్ద ప్రమాదంగా తయారై నవి. మూకుమ్మడిగా జరిగే విధ్వంసాన్ని అరం చేసుకోవటం, వాటిని నిర్మూలించటం భూగోళంమీద మానవుల ప్రప్రథమ కర్తవ్యమని గుర్తించి నందువల్లే ప్రపంచమంతటా విస్తారంగా శాంతి ఉద్యమంలో పాల్గొంటున్నది.

ఈ ఏడాది నిరాయుధీకరణ, అభివృద్ధిల మధ్య గల సంబంధం గురించి చర్చించటానికి న్యూయార్క్ లో అంతర్జాతీయ మహాసభ జరుగుతోంది. ఐక్యరాజ్యసమితి సభ్యదేశాలు ఆ మహాసభలో పాల్గొనే సమయంలోనే సెప్టెంబరు ఒకటి శాంతి దినం పాటించబడుతుంది.

పదే పదే ప్రేడ్ యూనియన్లు నొక్కి చెప్పినట్లుగానే ఈ సంబంధం కీలకమైనది.

ఆయుధ పోటీవల్ల చివరకు భారం మోసేది కార్మికులే. ప్రపంచంలో శాంతి, భద్రత, నిరాయుధీకరణలకై ప్రేడ్ యూనియన్లు పోరాటాన్ని కొనసాగించాలి. ఉధృతంచేయాలి. ఇది కీలకమైన అంశమని డబ్ల్యు. యఫ్. టి. యు, ఐ. సి. యఫ్. టి. యు, డబ్ల్యు.సి.యల్, యింకా ఇతర అంతర్జాతీయ సంస్థలు, ప్రాంతీయ ప్రేడ్ యూనియన్ సంస్థలు ఏకగ్రీవంగా ప్రకటించాయి.

నిరాయుధీకరణ-అభివృద్ధిల మధ్యగల సంబంధం గురించి జరిగే అంతర్జాతీయ మహాసభ ఆశయాలు కనుగుణంగా ప్రపంచ కార్మికోద్యమం తన శక్తులన్నింటినీ సమీకరించాలి. ఐక్యరాజ్య సమితి నిరాయుధీకరణకై సాగించే ఉద్యమాన్ని ఎలవర్చాలి. ఆయుధాల కోసం యిప్పుడు వృధా చేస్తున్న వనరులను తక్షణం ఆర్థికాభివృద్ధికోసం ఎక్కువ ఉద్యోగాలకోసం మళ్ళించాలని ప్రేడ్ యూనియన్ ఉద్యమం ఇంతకు ముందే కోరింది. దానిని ఉధృతం చేయాల్సిన తరుణమిది.

అందువల్ల ప్రపంచ కార్మిక సమాఖ్య దేశదేశాల కార్మికులకు ప్రేడ్ యూనియన్లకు పిలుపు యిస్తోంది. అత్యంత శక్తివంతమైన అంతర్జాతీయ కార్మికోద్యమంతో కలిసి శాంతికోసం పోరాడమని కోరుతోంది. ఈ ఏడాది సెప్టెంబరు 1 న శాంతికోసం ప్రేడ్ యూనియన్ అంతర్జాతీయ కార్యచరణ దినంగా పాటించవలెనని ఆహ్వానిస్తోంది.

యూరప్ నుండి మధ్యరకం మిసిలీలను తొలగించే విషయంలోను జెనీవా సంభాషణల్లోను ఒప్పందం కుదురుతుందనే ఆశ చిగురిస్తోంది. ఈ సమయంలోనే ప్రేడ్ యూనియన్లు, శాంతి శక్తులూ తక్షణావసరమైన నిరాయుధీకరణకై వత్తిడిని అధికం చేయాలి. ప్రత్యేకించి ఈ క్రింది కోర్కెలకై ఆందోళన తీవ్రతరం చేయాలి.

— అంతర్జాతీయంగా ఘరణలు పడరాదు; శాంతియుత సహజీవనం, ప్రజలమధ్య పరస్పర సహకారం, విశ్వాసమూ పెంపొందించాలి.

— అణ్ణాయుధాలు, రసాయనికాయుధాలు, క్రిమి ఆయుధాలు మానవ సంహారానికి వయోగించే అన్ని రకాల మారణాయుధాలను ఉత్పత్తి చేయటం, పరీక్షించటం, నిల్వచేయటం మీద నిషేధం విధించాలి. అలాంటి ఆయుధాల ఉత్పత్తి కేంద్రాలను పూర్తిగా ధ్వంసం చేయాలి.

— ఓశ్వాంతరాశాన్ని నైనికీకరణ చేయటంపై నిషేధం విధించాలి.

— ఆయుధ పోటీకి స్వస్తి చెప్పాలి, నైనిక వ్యయాన్ని తగ్గించాలి, పూర్తిగా నిరాయుధీకరణకు దారితీసేట్లుగా క్రమేపీ ఆయుధాలను తగ్గించాలి.

— నిరాయుధీకరణ మూలంగా మిగిలిన వనరులను ఆర్థికాభివృద్ధిని, సాంఘికాభివృద్ధిని త్వరితం చేసేందుకు వీలుగా పునర్విభజన చేయాలి.

శాంతి, నిరాయుధీకరణలకై పన్నిన వ్యూహం యీనాడు మానవాళికంతటికీ మంచి జీవితాన్ని హామీ యిచ్చే అంతర్జాతీయ అభివృద్ధి వ్యూహంలో ముఖ్యాంశంగా నిలిచింది అని ప్రపంచ కార్మిక సమాఖ్య 11 వ మహాసభ ప్రకటించింది. దానినే ఇప్పుడు మనం మరొకసారి చాటి చెప్పదాం.

ఈ ఏడాది సెప్టెంబరు 1 న శాంతి దినం పాటించటం లోను ఆయుధాలకై వెచ్చించే మొత్తంలో తక్షణం పదిశాతం కోత కోయాలని డిమాండు చేయడంలోనూ అంతర్జాతీయ ప్రేడ్ యూనియన్లు, ప్రాంతీయ ప్రేడ్ యూనియన్లు కలిసిరావాలని ప్రపంచ కార్మిక సమాఖ్య ఆహ్వానిస్తోంది.

శాంతి, ఉద్యోగాల ఉద్యమం వర్ధిల్లాలి.



# రైతు, వ్యవసాయ కార్మిక పోరాటాలకు

## సహకారం అందించండి !

పట్టణాలలో కార్మికులు, గుమాస్తాలు, చిన్న వృత్తులవారు, కష్టజీవులైతే గ్రామ సీమలలో అసంఖ్యాకంగా వున్న రైతు, వ్యవసాయ కార్మికులు కష్టజీవులు. ఉభయములు నేడు పెట్టుబడిదారీ, భూస్వామిక శక్తుల దోపిడికి గురివుతూ, దోపిడినుండి విముక్తి నొందటానికి అనేక పోరాటాలు సాగిస్తున్నారు. ఈ రెండు శక్తుల ఐక్యత, ఈ రెండు పోరాటాల విలీనం విప్లవ ప్రాముఖ్యత కలిగినవి. ఈ రైతు-కార్మిక ఐక్యత కొరకే సి.ఐ.టి.యు. కృషి చేస్తున్నది.

ప్రమాదకరమైన కార్మిక చట్టాల సవరణ, న్యాయమైన జీ.వో.ల నిర్ణయం కొరకూ, దగాకోరు జీవన వ్యవస్థాపకను సవరించుటకూ దేశవ్యాప్తంగా నేడు కార్మికవర్గం యావత్ పోరాడుచున్నది. ఇటీవలనే ఆగష్టు 3న దేశవ్యాప్తంగా ఢిల్లీలోనూ, హైదరాబాద్ లోనూ, ఇతర రాజధాని పట్టణాలలోనూ, అనేక పారిశ్రామిక ప్రాంతాలలోనూ లక్షలాది మంది కార్మికులు సత్యాగ్రహం జరిపి అరెస్టు అయ్యారు. ముందు ముందు ఇంకా పెద్ద పోరాటాలకు సమాయత్తమవుతున్నాడు.

ఇదేకాలంలో దేశవ్యాప్తంగా రైతాంగమూ, వ్యవసాయ కార్మికులు తమ హక్కుల సముపార్జనకై పోరాటానికి సన్నద్ధమవుతున్నారు. సెప్టెంబరు 7నుండి 13 వరకూ వారంరోజులపాటు దేశమంతటా ప్రభుత్వ కార్యాలయాలవద్ద సామూహిక పికెటింగులకు నడుముబిగిస్తున్నారు. వారి కోర్కెలు న్యాయమైనవి; అన్ని పార్టీలు సూత్రప్రాయంగా అంగీకరించినవే; అయినా పలితం చూడ్యం.

వారి ప్రధానమైన కోర్కెలు నెరవేరుతేనేగాని మనందరం కోరే వ్యవసాయక సమస్య పరిష్కరింపబడదు. పంటల అభివృద్ధి సాధింపబడ జాలదు; కరువు కాటకాలు తొలగింపబడ జాలవు; నిరుద్యోగ సమస్యకు పరిష్కారం దొరకదు. కాబట్టి

మొత్తం కార్మికవర్గం ఈ రైతు, వ్యవసాయ కార్మిక ఆందోళనకు పూర్తి మద్దతు నివ్వాలి. వారి పికెటింగులలో పాల్గొనాలి.

వారుకోరేది: పేదరైతు వ్యవసాయ కార్మికులకు అనుకూలంగా భూసంస్కరణల చట్టాలను సవరించాలి. భూమిలేని నిరుపేదలకు మిగులు భూమిని వాసవంగా పంచాలి; సీలింగ్ చట్టంలోని లొసుగులను సరిచేసి బినామీ భూములను స్వాధీనం చేసుకొని భూమిలేని వారికి పంచాలి. కౌలు దార్ల పేర్లను రికార్డులలో నమోదుచేయాలి. దేవాదాయ భూములను వేలంవేయక పేద సాగుదార్ల హక్కు భుక్తంలోనే వుంచాలి; చట్ట ప్రకారం నిర్ణయించు కనీస వేతనాలను సరిగా నిర్ణయించడానికి, కనీస వేతనాలను క్రమబద్ధంగా సవరించేందుకూ కేంద్రప్రభుత్వం ఒక సమగ్ర చట్టాన్ని తేవాలి; పంటలకు గిట్టుబాటు ధరలను కేంద్రం నిర్ణయించి పంటలను వేసుకొనే

తరుణంలోనే ప్రకటించాలి; ఎరువులు, క్రిమి సంహారకమందులు మున్నగు వాటిని కంట్రోలు రేట్లకు అమ్మించే ఏర్పాట్లు గావించాలి; పన్నుల ఛారాన్ని తగ్గించాలి; కరెంటు రేటునూ, నీటి తీరువాను తగ్గించాలి. పరపతి సౌకర్యాలను పెంచాలి.

ఈ కోర్కెల సాధనకై అఖిల భారత కిసాన్ సభ, వ్యవసాయ కార్మికుల సంఘముల పిలుపు మేరకు ఆంధ్రప్రదేశ్ లో అన్ని జిల్లాలలోనూ లక్షలకొలదీ రైతులు, వ్యవసాయ కార్మికులు పికెటింగులు జరుపుటకు సన్నాహమవుతున్నారు. పైన కోరిన విధంగా కార్మికవర్గం ఈ ఆందోళనకు పూర్తిమద్దతు నందించునట్లు సి.ఐ.టి.యు. యూనియన్లు, కార్యకర్తలూ కృషిచేయాలని కోరుచున్నాను. సి.ఐ.టి.యు కార్యకర్తలు కూడా పికెటింగులో పాల్గొన వలసి నదిగా కోరుచున్నాను.

## స్టాఫ్ అండ్ వర్కర్స్ ఫెడరేషన్ నుండి మదార్ బహిష్కరణ


ఎ.పి.ఎస్.ఆర్.టి.సి.స్టాఫ్ అండ్ వర్కర్స్ ఫెడరేషన్ గౌరవాధ్యక్షులు శ్రీ నండూరి ప్రసాదరావు ఈ క్రింది ప్రకటనచేశారు.

గతనెల 28వ తేదీన జరిగిన ఎ.పి.ఎస్.ఆర్.టి.సి. స్టాఫ్ అండ్ వర్కర్స్ ఫెడరేషన్ కార్యవర్గ అత్యవసర సమావేశం ఫెడరేషన్ అధ్యక్షుడు శ్రీ షేక్ మదార్ ఫెడరేషన్ ప్రయోజనాలకు వ్యతిరేకంగా ప్రవర్తిస్తున్నారన్న చార్జీలను, వ్రాతపూర్వకంగా ఇచ్చిన చార్జీషీటును, వాటికి శ్రీ మదార్ ఇచ్చిన వ్రాతపూర్వక సమాధానాన్ని చర్చించింది. రీజనల్ వర్క్ షాపు క్యాంటీన్ ఎన్నికలలో 1985లో ఫెడరేషన్ ఫ్యానల్ కు పోటీగా మరొకరిని నిలబెట్టి వారి తరపున పనిచేయడమే గాక, 1987 క్యాంటీన్ ఎన్నికల్లో బహిరంగం

గానే ఫెడరేషన్ ఫ్యానల్ కు వ్యతిరేకంగా పనిచేసినట్లు రూఢి అయింది. గత రెండు మూడేళ్లుగా శ్రీ మదార్ విజయవాడ రీజి నల్ వర్క్ షాపులోని ఫెడరేషన్ నాయకత్వానికి తోడ్పడక పోవడమేగాక, వ్యతిరేకంగా వుంటున్న గ్రూపుతో కలసి వ్యవహరిస్తున్నారని కూడా రుజువయింది. వారి ఈ వైఖరిని గూర్చి లోగడనే సి.ఐ.టి.యు. రాష్ట్ర అధ్యక్షులు శ్రీ పర్వాసత్య నారాయణ, ఫెడరేషన్ గౌరవాధ్యక్షులు శ్రీ నండూరి ప్రసాదరావు హెచ్చరిక చేయటం జరిగింది. అయినా శ్రీ మదార్ తనవైఖరిని మార్చుకొనక చివరకు బహిరంగంగానే క్యాంటీన్ ఎన్నికలలో ఫెడరేషన్ కు వ్యతిరేకంగా పని చేయటం, (మిగతా 19వ పేజీలో)



# జూలై 31 ఆసెంబ్లీ వద్దకు లారీ మోటార్ కార్మికుల ప్రదర్శన



అలిండియారోడు ట్రాన్స్ పోర్టు వర్కర్స్ ఫెడరేషన్ జూలై 25 నుండి 31 వరకు దేశవ్యాపితంగా కోర్కెలవారం జరుపమని పిలుపుయిచ్చింది. ఆంధ్ర ప్రదేశ్ లారీ అండ్ మోటారు వర్కర్స్ ఫెడరేషన్ కాకినాడ మహాసభలో ఆసెంబ్లీ వద్దకు ప్రదర్శన గావించాలని తోగడ నిర్ణయించియున్నది. జూలై 31 'ఛలో ఆసెంబ్లీ' ప్రదర్శనకు సన్నాహంగా రాష్ట్ర ఫెడరేషన్ 10 వేలు కరపత్రాలు వేయటం, కొన్ని కేంద్రాలలో వర్కర్స్ జనరల్ బాడీలు జరపటం, వెయ్యివార్ పోస్టర్లు ద్వారా ప్రచారం జరిగింది. (కోర్కెలు గత సంచికలో యిచ్చాం.)

జూలై 31 న ప్రదర్శనకు లారీ, మోటారు కార్మికులు 10 జిల్లాలలోని అనేక కేంద్రాలనుండి సమిష్టిగా, వేరువేరుగా 10 లారీలు, 4 బస్సుల్లో తమతమ యూనియన్ బేనర్లతో ఉత్సాహంగావచ్చిపాల్గొన్నారు ప్రదర్శన హైదరాబాద్లో జూలై 31న ఉ. 10 గం||లకు ఫీల్ ఖానా లారీస్టాండ్నుండి ఆసెంబ్లీ వద్దకు లారీ, మోటారు కార్మికుల కోర్కెల నినాదాలతో సాగింది. రాష్ట్ర కార్మిక శాఖా మంత్రి శ్రీ పి. శివారెడ్డి గారు కార్మికుల ర్యాలీవద్దకు వచ్చి మెమోరాండం స్వీకరించారు. రాష్ట్ర ఫెడరేషన్ జనరల్ సెక్రటరీ శ్రీ కొండ గుంట వెంకటేశ్వర్లుగారు కార్మికుల కోర్కెలను వివరించారు. సి.ఐ.టి.యు రాష్ట్ర ప్రధానకార్యదర్శి శ్రీ నండూరి ప్రసాదరావు, శాసన సభ్యులు శ్రీ మంచి కంటి రామకృష్ణరావు ప్రదర్శకులనుద్దేశించి మాట్లాడారు. మెమోరాండంపై ఆంధ్రప్రదేశ్ లారీ, మోటారు వర్కర్స్ ఫెడరేషన్తోపాటు ప్రదర్శనకు వచ్చిన 40 యూనియన్లు పేర్లుగూడా పేర్కొనబడ్డాయి. ప్రతినిధివర్గం రాష్ట్రముఖ్యమంత్రిని, రాష్ట్ర రవాణా శాఖామంత్రిని గూడా స్వయంగా కలసి మెమోరాండములు అంద జేసి కోర్కెలను వివరించటం జరిగింది. మంత్రులు మెమో

లారీ కార్మికుల ప్రదర్శన దృశ్యాలు



# అనెంబ్లికి

## ప్రదర్శన

రాండాలు పరిశీలించి తగు చర్యలు తీసుకుంటాం అన్నారు. హోంశాఖామంత్రికి, రోడ్డు, భవనాల శాఖామంత్రికి, టూరిజం శాఖామంత్రికి, అనెంబ్లి స్పీకరుకు గూడా మెమోరాండం కాపీలు పంపటం జరిగింది. కర్నూలు సిటీబస్ కార్మికులు వారి యూనియన్ తరపున ప్రత్యేక మెమోరాండంను కార్మిక శాఖా మంత్రికి యిచ్చారు. తూర్పు గోదావరి, కర్నూలు, నల్లగొండ, నెల్లూరు, ప్రకాశం, గుంటూరు ఖమ్మం, అనంతపురం జిల్లాల నుండి కార్మికులు వాహనాలలో వచ్చి పాల్గొన్నారు. బీద్రాచలం, హిందూపురంల నుండి ఆయా యూనియన్లవారు రావటం విశేషం.

లోగడ ప్రకటించిన కోర్కెలతోపాటు మెమోరాండంలో పొందుపర్చిన కోర్కెలలో ఓవర్ లోడ్ కు డ్రైవరును శిక్షించరాదని, లారీ ట్రాఫిక్ రాత్రి 12 గంటల నుండి 4 గంటల వరకు నిషేధించాలని, యాక్సిడెంట్ల సందర్భములో వ్యక్తిగత పూచీపై బెయిల్ యివ్వాలని, రహదారులు వెడల్పు చేయటంతోపాటు, సరైన విధంగా సిగ్నల్స్ యేర్పర్చాలని, జిల్లాలో మిగిలిన బస్సు రూటు జాతీయం చేయాలని, జాతీయం చేసిన బస్సు రూటులో కార్మికులందరినీ ఆర్.టి.సి లోకి తీసుకోవాలని కోరటం జరిగింది. పనిగంటలు అమలు డబుల్ డ్రైవర్స్ పెట్టడం, క్లీనరు పేరు ట్రిప్ షీటులో చేర్చటం, కనీస వేతనాలు అమలు, ఉద్యోగ భద్రత. వ్యక్తిగత పూచీపై బెయిలు విషయాలలో వెంటనే చర్యలు తీసుకొంటామని ముఖ్యమంత్రిగారు చెప్పారు. రాష్ట్ర ఫెడరేషన్ కమిటీ శ్రీ యం.ఎ.గౌరవ అధ్యక్షతన సమావేశమై భవిష్యత్తు కర్తవ్యాలను గుర్తుచేసింది. శ్రీ ఎ. భుజంగరావు పందన సమర్పణ చేశారు.

## మెమోరాండం అందజేసిన యూనియన్లు

1. ఆంధ్రప్రదేశ్ లారీ అండ్ మోటారు వర్కర్స్ ఫెడరేషన్, హైదరాబాద్
2. ది లారీ మోటారు వర్కర్స్ యూనియన్, కాకినాడ.
3. అనంతపురం జిల్లా మోటారు వర్కర్స్ యూనియన్.
4. ది మోటారు వర్కర్స్ యూనియన్, సామర్లకోట.
5. ది మంగళగిరి ఏరియా మోటారు, లారీ వర్కర్స్ యూనియన్.
6. బేతంచర్ల లారీ వర్కర్స్ యూనియన్.
7. ది మిర్యాలగూడ తాలూకా మోటారు వర్కర్స్ యూనియన్.
8. నేడేంచర్ల లారీ, మోటారు వర్కర్స్ యూనియన్.
9. కర్నూలు జిల్లా మోటారు ట్రాన్స్పోర్ట్ వర్కర్స్ యూనియన్.
10. లారీ వర్కర్స్ యూనియన్, హిందూపురం.
11. కర్నూలు టౌన్ సిటీబస్ వర్కర్స్ యూనియన్.
12. సంద్యాల మోటారు వర్కర్స్ యూనియన్.
13. ఏజన్సీ మోటారు. లారీ వర్కర్స్ యూనియన్, బీద్రాచలం.
14. నెల్లూరు జిల్లా లారీ వర్కర్స్ యూనియన్.
15. నెల్లూరు జిల్లా మోటారు కార్మిక సంఘం.
16. ఒంగోలు ప్రైవేట్ బస్ వర్కర్స్ యూనియన్.
17. చీరాల లారీ వర్కర్స్ యూనియన్.
18. బాపట్ల లారీ వర్కర్స్ యూనియన్.
19. ఇంకొల్లు లారీ వర్కర్స్ యూనియన్.
20. తూర్పు గోదావరి జిల్లా క్వారీ లారీ వర్కర్స్ యూనియన్.
21. జిల్లా మోటారు వర్కర్స్ యూనియన్, పితాపురం.
22. శ్రీ వీర వెంకట సత్యనారాయణ మోటారు వర్కర్స్ యూనియన్, తుని.
23. శ్రీ వెంకట సూర్యచంద్ర మోటార్ వర్కర్స్ యూనియన్, మండపేట.
24. శ్రీ విఘ్నేశ్వర మోటారు వర్కర్స్ యూనియన్, అనవరతి.
25. శ్రీ వెంకటేశ్వర నేషనల్ మోటారు వర్కర్స్ యూనియన్, వేమనగిరి కడియం.
26. రామచంద్రపురం మోటారు వర్కర్స్ యూనియన్.
27. అమలాపురం మోటారు వర్కర్స్ యూనియన్.
28. శ్రీ భక్తాంజనేయ మోటారు వర్కర్స్ యూనియన్, ద్వారపూడి.
29. శ్రీ గోపాల క్రిష్ణా మోటారు వర్కర్స్ యూనియన్, కత్తిపూడి.
30. శ్రీ శ్రీనివాస మోటారు వర్కర్స్ యూనియన్, బిక్కవోలు.
31. ది లారీ, మోటారు వర్కర్స్ యూనియన్, ఏలేశ్వరం.
32. విఘ్నేశ్వర మోటారు వర్కర్స్ యూనియన్, కొమ్మపాలెం.
33. క్వారీ లారీ వర్కర్స్ యూనియన్. ఏలేశ్వరం.
34. గోకవరం దినేషనల్ ఏజన్సీ లారీ మోటారు వర్కర్స్ యూనియన్.
35. జగ్గంపేట మోటారు లారీ వర్కర్స్ యూనియన్.
36. ది గౌతమీ నేషనల్ మోటారు వర్కర్స్ యూనియన్, రాజమండ్రి.
37. ది గుంటూరు జిల్లా లారీ, మోటారు ట్రాన్స్పోర్ట్ వర్కర్స్ యూనియన్.
38. గూడూరు తాలూకా లారీ వర్కర్స్ యూనియన్.
39. లారీ వర్కర్స్ యూనియన్, నకెరికల్లు.
40. చిట్యాల లారీ వర్కర్స్ యూనియన్.



# హెచ్. ఇ. సి. కార్మికుల మహత్తర పోరాటం

కార్మికుల ప్రయోజనాల్ని తాకట్టు పెట్టడానికి గురింపు సంఘం వేతన ఒప్పందం చేసుకునే ఆ కార్మికులేమీ చేయాలి? ఇదిగో ఇదీ మార్గం అంటున్నారు హెచ్ ఇంజనీరింగ్ కార్పొరేషన్ కార్మికులు. ఐ. ఎన్. టి. యు. సి. కుదుర్చుకున్న దొంగచాటు ఒప్పందాన్ని బుట్టదాఖలుచేసిన యోధులు.

"ఐఎన్ టి యు సి తో చేసుకున్న ఒప్పందాన్ని రద్దుచేయాలి," "మజూర్ సంఘం మోర్చతో సంప్రదింపులు జరపాలి", బిన్ ఓ కుమార్ కమీషన్ సూచనలను అమలు జరపాలి", ఇవి 26,000 మంది హెచ్. ఇ. సి కార్మికుల్ని పోరుబాటలోకి నడిపిన నినాదాలు.

59 రోజుల వారి సమ్మె, దానికి దేశవ్యాప్తంగా, ప్రధానంగా బీహారు రాష్ట్రంలో పెలుబికిన సంఘీభావం, దేశంలోని అన్ని ప్రభుత్వరంగ సంస్థల్లోనూ నూతన వేతన ఒప్పందాలకై కదం తొక్కుతున్న 21 లక్షల మంది కార్మికులు—ఇవీ స్థూలంగా కేంద్ర ప్రభుత్వం మెడలు వంచిన ఆంశాలు.

ఈ పోరాటం యొక్క పూర్వవరాలు ఒకనారి వశీలిద్దాం. "కనకపు సింహాసన మన.... కూర్చుండ బెట్టిన వెనకటి గుణ మేల మాను" అన్నట్లు ఐఎన్ టి యు సి నాయకుడు బిందేశ్వర్ దూబే బీహార్ ముఖ్యమంత్రి అయ్యాడు. బీహారులో అతిపెద్ద ప్రభుత్వరంగ పరిశ్రమ హెచ్. ఇ. సి. 26,000 మంది కార్మికులు పనిచేస్తున్నారు. అంత పెద్ద "బెల్లం" ముక్కను ఐ.ఎన్.టి. యు.సి. నాయకులు వదిలి పెడతారా? సముద్రపు నీరు ఉప్పుగా ఉండటం ఎంత సహజమో ఇ.ఎన్.టి.యు.సి. యూనియన్ లోను వారి మాతృసంస్థ కాంగ్రెస్ లోను మూలాలుండటం కూడా అంతే సహజం కదా! ప్రత్యేకించి కాంగ్రెస్ పాలిత రాష్ట్రాల్లో ముఖ్యమంత్రికి, అదే రాష్ట్రానికి చెందిన కేంద్రమంత్రికి మధ్యన వచ్చగడ్డెమిటి, వచ్చిక బైళ్ళే అంటుకుపోవటం రోజూ చూస్తున్నాము కదా!

బీహార్ కే చెందిన ఒక కేంద్రమంత్రి కె.కె. తివారీ. ప్రభుత్వ రంగంపై వారి సవారి. మూషిక మార్జాల వైరం ఈ కేంద్రమంత్రికి ముఖ్యమంత్రి దూబేగారికి మధ్య. ఇద్దరికి చిరక ఐ.ఎన్.టి.యు.సి. యూనియన్లు ఉన్నాయి. గురింపు పొందిన ఐ.ఎన్.టి.యు.సి. దూబే గారిది. ఆ మూతనాయకుడు రాణా సంగ్రామ్ సింగ్. మొత్తం 18 రిజిష్టర్ యూనియన్లు ఉన్నచోట "శిష్టరక్షణార్థం" ముఖ్యమంత్రిగారి శిష్యుడితో ఒప్పందం చేసుకుంది హెచ్.ఇ.సి. మేనేజిమెంటు. అదో పెద్ద నాటకీయ ఘటన. మే 10వ తారీఖున ఈ సమస్యపై అన్ని యూనియన్లను, మేనేజిమెంటును చర్చలకు పిలిపించాడు లేబర్ కమీషనర్. యూనియన్ల వాదనలను విన్నారే తప్ప తమ ముత్యాలు రాలబేరు మేనేజిమెంటువారు. తన పాత్ర ముందే నిర్ణయించబడ లేబర్ కమీషనర్ కూడ శ్రోత గానే ఉండిపోయాడు. అన్ని యూనియన్లను వెళ్ళి పొమ్మని కాంగ్రెస్ ఎం.పి. దామోదర్ పాండే, రాణా సంగ్రామ్ సింగ్ ల నాయకత్వంలోని గురింపు సంఘంతో దొంగచాటు ఒప్పందం చేసుకున్నారు. ఆ విధంగా తర్వాత రగిలిన దావాసలాగ్ని అంటించిన బాధ్యత పూర్తిగా మేనేజిమెంటు, రాష్ట్ర ప్రభుత్వం, లేబర్ డిపార్ట్ మెంటు వారిదే.

ఒప్పందం ఉపోద్ఘాతంలోనే "అదనపు" కార్మికుల్ని దశల వారిగా రిటైర్ చేస్తామని తెలియజేయబడింది. 1984లో మేనేజిమెంటు స్వయంగా నియమించిన బి.కోడ్ కుమార్ కమీషన్ సూచనలను ఈ అగ్రిమెంటులో గాలికి వదిలేశారు.

బి.పి.ఇ. గైడ్స్ లైన్స్ ప్రకారం 10% మించి వేతనాల పెరుగుదల ఉండకూడదంటే, పావం ఇ.ఎన్.టి.యు.సి. వారు 9.5% పెరుగుదలతోనే ఒప్పంద చేసుకున్నారు.

చేసిన ఒప్పందం కార్మిక వ్యతిరేకమైంది. చేసుకున్న తీరు పరమ దుర్మార్గమైంది. "చీ" అన్నారు కార్మికులు. "మాహక్కుల్ని తాకట్టు పెట్టే హక్కు మీకెక్కడిది?"

అని నిలదీశారు. పిడికిళ్ళు బిగిసినాయి. భుజాలు కలిసినాయి. 17 రిజిష్టర్ యూనియన్లతో హెచ్.ఇ.సి. మజూర్ సంఘం మోర్చా ఆవిర్భవించింది. మే 16 నుంచీ ప్రారంభం వారి సమ్మెక్య పోరాటం. రోజుకు ఒకకోటి రూపాయల చొప్పున మొత్తం 60కోట్ల రూపాయలు సంస్థకునష్టం వచ్చింది. హెచ్.ఇ.సి. పె పూ రిగా ఆధారపడ్డ హెచ్ ఎం.టి.పి. హెచ్.ఎం.ఇ.బి. హెచ్.ఎఫ్.పి వంటి కంపెనీలు వివరీతంగా దెబ్బతిన్నాయి. అయినా కేంద్ర రాష్ట్ర ప్రభుత్వాలు నిమ్మకు నీరెత్తినట్లు ఉరుకున్నాయి. హెచ్.ఇ.సి. కార్మికులు తమ బాధ్యాపిల్లలతో సహా ర్యాలీలు, ధర్నాలు ప్రారంభించారు. బీహారులోని మరో పెద్ద ప్రభుత్వరంగ పరిశ్రమ బోకారో స్టీల్ ప్లాంట్ కార్మికులు సంఘీభావంగా నడుములు బిగించారు. బోకారో నుంచి వేల మంది కార్మికులు రాంచి వరకు ప్రదర్శన నిర్వహించారు. మొత్తం బీహారులోని ప్రజాతంత్ర ఉద్యమమే రాంచి కార్మికులకు మద్దతుగా రంగ ప్రవేశం చేసింది. ప్రతిపక్ష పార్టీలు రాష్ట్రవ్యాపిత ఆందోళనకు పిలుపిచ్చాయి. బీహారు అసెంబ్లీలో ప్రతిపక్షనాయకులు పెద్దయెత్తున నిరసన ప్రారంభించారు. కర్పూరీతాకూర్ తో సహా అన్ని ప్రతిపక్ష పార్టీల నాయకుల్ని సస్పెండు చేసింది రాష్ట్ర కాంగ్రెస్ ప్రభుత్వం అసెంబ్లీలో. ప్రదర్శన చేస్తున్న కార్మికులపై కాంగ్రెస్ గూండాలు కాల్పులు జరిపారు. అయినా అణగ పెడితే ఆవిరుపారుతుంది అన్నట్లు రోజురోజుకీ రాంచి కార్మికులు పోరాటం మొత్తం బీహారు ప్రజల పోరాటంగా పరిమాణం చెందింది.

ఇలుకాలి ఒకడేడునుంటే మరొకడు బొగ్గులేరుకుంటున్నట్లు 26 వేలమంది కార్మికులు ఒక ప్రక్కన వీధులో పడిపోరాడుతుంటే మరో ప్రక్క కేంద్ర ప్రభుత్వరంగ పరిశ్రమల మంత్రి కె.కె. తివారీ తనగర్భ శత్రువు అయిన ముఖ్యమంత్రి బిందేశ్వరి దూబేను బ్రష్టు వట్టించడానికి ఈ పోరాటాన్ని ఉపయోగించుకో జూస్తుంటే కె.కె.



## ప్రావిడెంటు ఫండు చట్టం వర్తింపు

తివారీ కుర్చీక్రిందికి నీళ్ళు తేవటానికి ఇదే అదనముకున్నాడు గూబెసాబ్. అయితే ప్రభుత్వరంగంకాంగ్రెస్ వారి జాగీరుకాదని మరోసారి ఋజువు చేశారు రాంచి కార్మికులు. కాంగ్రెస్ ముఖ్యమంత్రులు, మాజీలు కేంద్రమంత్రులు తమ వదపుల కుస్తీకి గోదాగా ప్రభుత్వరంగాన్ని ఎలా వాడుకుంటున్నారో నగ్నంగాచూపిస్తుంది హెచ్. ఇ.సి. పరిణామం.

రాంచి, బీహార్ కార్మికుల పోరాటం ఒక ఎత్తు అయితే దేశవ్యాపిత ప్రభుత్వరంగ కార్మికులపోరాటం మరోఎత్తు. 1986డి సెంబరు తో గత వేతన ఒప్పందాలు ముగిసి పోయినా ఇంకా వేతనాల మాటే ఎత్తని మేనేజిమెంటు, కేంద్రప్రభుత్వ వైఖరపై తీవ్ర అసంతృప్తి చెందిన సుమారు 20 లక్షల మంది కార్మికులు జూలై 21న దేశ వ్యాపిత సమ్మెకుసమాయత్త మవుతున్నారు. జనవరి 21న చేసిన నిరసనసమ్మె కేంద్ర ప్రభుత్వ విధానాలకి వ్యతిరేకంగా కార్మిక వర్గం కొట్టిన మొదటిదెబ్బ. ఈ నేపథ్యంలో జూలై 3న రాంచి కార్మికులకు మధ్యగా దేశవ్యాపిత నిరసన ప్రదర్శనలు చేయమని కేంద్రకార్మిక సంఘాలు పిలుపునిచ్చాయి. అనేక కేంద్రాల్లో ఆ పిలుపు జయప్రదమైంది. వరవళ్ళు త్రొక్కుతున్న కార్మిక శక్తికి వరదలాస్తే ఏమవుతుందో అర్థం చేసుకున్న కేంద్రప్రభుత్వం అడుగు వెనక్కు వేసింది. కేంద్ర కార్మిక సంఘాల సమక్షంలో ఒక అంగీకారానికి వచ్చింది. 59 రోజుల సమ్మె తరువాత మేనేజిమెంటు ప్రకటించిన లాకౌట్ ఎ తీవ్రస్థాయిని, ఐ.ఎన్.టి.యూ.సి యూనియన్ తో చేసుకున్న ఒప్పందాన్ని తాత్కాలిక ఒప్పందంగా పరిగణిస్తామని మిగిలిన అన్ని ప్రభుత్వ రంగ సంస్థల కార్మికులకు ఏవేతన ఒప్పందాలైతే కుదురుతాయో వాటినే హెచ్.ఇ.సి. కార్మికులకు కూడ వర్తింప జేస్తామని ప్రకటించింది.

హెచ్.ఇ.సి. కార్మికులవిజయంకార్మికుల ఐక్యతకు చిహ్నం. సరైన సమస్యపై సరైన సమయంలో సమైక్యంగా కార్మికులు

[బీడి పరిశ్రమలో యిండ్లవద్ద పనిచేసే కార్మికులనుండి కూడ ప్రావిడెంటు ఫండు వసూలుచేసి తమ వాటాతోసహా పి. యచ్. కమీషనర్ గారికి అందచేయాలని సుప్రీం కోర్టు తీర్పుయిచ్చిన తర్వాత గూడ ఏవేవో సాకులతో ఇంతవరకూ బీడి పరిశ్రమ యజమానులు తీర్పును అమలుచేయలేదు. దీనిపై త్రైపాక్షిక వర్కింగ్ గ్రూపును కేంద్ర ప్రభుత్వం నియమించి శిఫారుసులు అంద చేయమని కోరింది. వర్కింగ్ గ్రూపు చివరి సారిగా 15-10-1986 న సమావేశమై తన రిపోర్టును తయారుచేసి కేంద్రప్రభుత్వానికి అందచేసింది. ఆ రిపోర్టును యీ దిగువన యిస్తున్నాం సం॥]

యజమానులు చూపిన కారణాలు: మూడు.

1) ఇండ్లవద్ద పనిచేసే వారిని కార్మికులుగా గుర్తించరాదు.

ఇండ్లవద్ద పనిచేసే వారికి యజమానికి మధ్య సంబంధం చట్టంలో సెక్షన్ 2 ప్రకారం యజమానికి ఉద్యోగికి వుండే సంబంధం కాదు.

2) ఇండ్లవద్ద పనిచేసేవారికి రిటైరయ్యే వయస్సు అంటావుండదు.

3) చట్టాన్ని బీడి పరిశ్రమకు వర్తింప చేసే మోయలేని భారాన్ని మోపినట్లువుతుంది.

కదులుతే ఫలితాలెలా ఉంటాయో మరో సారి నిరూపిత మయ్యింది.

కార్మికుల్లోని బిడికృతమైయున్న పోరాట శక్తిని అంచనా కట్టక, వారి ప్రయోజనాల్ని తాకట్టు పెట్టదల్చుకుంటే గుర్తింపు బోర్డులు మూర్ఖ బిళ్ళలు లాగా మెడలో వేసుకోవటానికే సరి, సంఘటిత కార్మిక శక్తి ముందు అవి ఎండుటాకుల్లాగా ఎగిరి పోతాయని ఋజువు చేశారు రాంచి కార్మికులు.

—సుధా భాస్కర్

యజమానుల వాదనల్ని విన్న మీదట సుప్రీంకోర్టు 1985 సెప్టెంబరులో తన తీర్పు యిచ్చింది. ప్రావిడెంటుఫండు చట్టం బీడి పరిశ్రమకు వర్తించుతుంది. అని చెప్పింది. ముఖ్యంగా మూడు విషయాలను స్పష్టంగా పేర్కొన్నది.

1) ఇండ్లవద్ద పనిచేసేవారు సంవత్సరాల తరబడి బీడి పరిశ్రమ కోసమే పని చేస్తున్నారు. ఫలానా వేళకు అంటూ ఫ్యాక్టరీకి హాజరవుతాడు. బీడి తయారీ ముడి సరుకు తీసుకుంటారు, తయారు అయిన సరుకు ఫ్యాక్టరీకి అందచేస్తారు. బీడి ఆకులు, పుగాకు ఎంత యిచ్చింది యజమాని నిర్ణయిస్తాడు. ఎంత ముడిసరుకు తాను యిచ్చిందీ, వేతనం ఎంత యిచ్చిందీ యిజి స్టరులో వ్రాసుకుంటాడు. పనికిరాని సరుకు అంటూ ఎంత నిరాకరించిందీ, పునకంటాగాని వేతన కార్డుమీదగాని వ్రాసి ఇండ్లవని వారికి యిస్తాడు. అంటే వారిచేత పని చేయించు కోవటమేకాక వారిపనిని నిగరాసి కూడా చేస్తాడు. కాబట్టి యజమాని ఉద్యోగి సంబంధాలు ఖచ్చితంగా వున్నవని రుజువువుతోంది.

2) ఇన్ని సంవత్సరాల పయస్సులో రిటైరుకావాలని చట్టంలోలేదు. అయినా 55 ఏళ్ల క్రితానై పనిచేసినవారికి అతని ఖాతాలో జమచేసిన ప్రావిడెంటు ఫండు మొత్తం తీసుకునే హక్కువుంది. కాబట్టి ఇండ్లవని వారికి చట్టం వర్తించదు అన్న వాదనలో పసలేదు.

3) చట్టం వర్తింపచేసే ఎంత భారం పడుతుందో అది మోయలేని భారం ఎలా గవుతుందో రుజువుచేసే సమాచారం మా ముందర పెట్టలేదు.

సరే సుప్రీంకోర్టు తీర్పు యీ విధంగా వచ్చిన తర్వాత బీడి యజమానులు అనేక మంది కేంద్రప్రభుత్వం వద్దకు రాయ భారం వెళ్ళారు. చట్టం వర్తింపచేసిన 1977 సంవత్సరం నుండి 1985లో సుప్రీంకోర్టు



తీర్పుయిచ్చేనాటికి మధ్యకాలంలో ప్రావిడెంటుఫండు బకాయిలు చెల్లించాలంటే ఆచరణలో అనేక యిబ్బందులున్నాయని, రికార్డులు లేవని ప్రత్యేకించి ఇండవద్ద పనిజేసేవారి విషయంలో మరి యిబ్బంది అని కాబట్టి 1977-1985 మధ్య బకాయిలు చెల్లించలేమని మనవిచేశారు.

1986 జూన్ 20వ తేదీన త్రైపాక్షిక సమావేశం జరిగింది. యజమానుల యిబ్బందులను పరిశీలించి యీక్రింది నిర్ణయాలు చేయబడినవి.

1. సుప్రీంకోర్టు తీర్పు యిచ్చిన మొదటి నెలనుండి అంటే 1.10.1985 నుండి ఇండవని వారితోసహా అందరికీ ప్రావిడెంటు ఫండు చట్టం అమలుకు హామీ యివ్వాలి. ఈమేరకు బీడి యజమానుల అభిలఖారత ఫెడరేషన్ తన సభ్యులందరికీ తెలియచేయాలి. ప్రావిడెంటు ఫండు కమిషనరు అడిగిన అన్ని రికార్డులు అందచేయాలి. బకాయిలు ఎంతో తేల్చటానికి తోడ్పడాలి.

2. 1977 నుండి చెల్లించాల్సిన బకాయలను 1986 సెప్టెంబరు 30 నాటికల్లా చెల్లించివేయాలి.

3. ప్రావిడెంటు ఫండు చట్టం వలకలిగే ప్రయోజనం గురించి ట్రేడ్ యూనియన్లు కార్మికులకు తెలియ చెప్పాలి. తమ వాటా చెల్లించే విషయంలో కార్మికులు వ్యతిరేకించకుండా చూడాలి.

4. బీడి పరిశ్రమకు చట్టాన్ని వర్తింపజేసినందువల్ల అదనంగా సిబ్బందిని నియమించాల్సివస్తే ప్రావిడెంటుఫండు సంస్థ ఆవని చేయాలి. ప్రావిడెంటుఫండు స్కీము వల్ల కలిగే మేలును వివరిస్తూ కరపత్రాలు స్థానిక భాషల్లో అచ్చువేసి యజమానులకు కార్మికులకు విరివిగా అందచేయాలి. అలాగే బీడి కార్మికులకు రాష్ట్రప్రభుత్వం నిర్ణయించిన కనీస వేతనమెంతో అది కూడ కరపత్రాలలో పేర్కొనాలి.

5. యజమానులు, కార్మికులు, రాష్ట్ర ప్రభుత్వ ప్రతినిధులు మరియు కార్మిక శాఖ సండేమ అధికారి, ప్రావిడెంటు ఫండు అధికారులతో కూడిన వర్కింగ్ గ్రూపు నియ

మించబడుతుంది. ఇండవద్ద పని చేసే వారికి బకాయిలు ఎంతరావాలో మూడు నెలల్లోగా అంటే 1986 సెప్టెంబరు చివరకు ఆకమిటి రిపోర్టు అందించాలి. తర్వాత జరిగే త్రైపాక్షిక సమావేశం ఈరిపోర్టును పరిశీలిస్తుంది.

6. ఈ లోగా ప్రావిడెంటు ఫండు అధికారులు బకాయిలెక్కలు తయారు చేయాలి.

వర్కింగ్ గ్రూపు ఇండవద్ద పనిచేసే కార్మికులకు రావాలసిన బకాయిలు, వాటిని రాబట్టేందుకు తీసుకోవలసిన చర్యలు సూచించాలి. ఆవని వారివేతన రికార్డులన్నీ పరిశీలించాలి. వాటి ఆధారంగా బకాయిలు తేల్చాలి. చెల్లించటంలో విఫలమైన యజమానులపై ఏమిచర్యలు తీసుకోవాలో చెప్పాలి.

వర్కింగ్ గ్రూపు మూడుసార్లు సమావేశమైంది. సమావేశాల్లో తేలిందేమిటయ్యా అంటే సుప్రీంకోర్టు తీర్పుననుసరించి చెల్లించాల్సిన బకాయిలు త్రైపాక్షిక సమావేశం తర్వాతకూడ చెల్లించలేదని; ఫండు అధికారులు కోరిన రికార్డులు చూడటంలేదని, పక్కనాటు కార్మికులకు కూడ బకాయిలు చెల్లించలేదని; బీడి పరిశ్రమలు ఎక్కడెక్క ఉన్నాయో, వాటి వివరాలు అందించలేదని, దీన్ని వర్కింగ్ గ్రూపు తీవ్రంగా భావించింది.

బీడి ఫ్యాక్టరీల ఫెడరేషన్ ప్రతినిధుల గోడు ఏమిటంటే పాతరికార్డులు లేవని, కోర్టుతీర్పు అమలు చేయమని, అంతేకాక పాతకార్మికులు చాలామంది వసులువదులు కొని పోవటమో చనిపోవటమో జరిగిందని అందువల్ల ఉన్న రికార్డుల ఆధారంతో ఏమైనా చెల్లిదామా అంటే అంతపెద్ద మొత్తమూ ఒకేసారి చెల్లించలేమని.

కాబట్టి బీడి పరిశ్రమను చట్టపరిధినుంచి మినహాయించాలనేది యజమానులకోరిక.

వివిధ చట్టాల ప్రకారం యజమానులు కార్మికులకు సంబంధించిన రికార్డులు వుంచుతున్నారని, వాటిని పి.యచ్ అధికారుల ముందర ప్రవేశ పెడితే బకాయిల లెక్కలు తేల్చటం కష్టం కాదని పి.యచ్

అధికారుల వాదన. 1974 సంవత్సరం నుండి కార్మికులకు శలవు జీతాలు చెల్లించబడినాయని, ఇండవనివారికికూడ యిచ్చారని, ప్యాస్ బుక్కులు కార్మికులకు అందచేయబడినవనీ, బోనస్ చెల్లించినటు రికార్డులున్నవనీ, వైద్య చికిత్సకోసమని ఇండవనివారితో సహా గుర్తింపు కార్డులు యివ్వబడినవనీ కర్నాటక, ఆంధ్రప్రదేశ్, మధ్యప్రదేశ్, రాజస్థాన్ రాష్ట్రాల్లో యిలా జరిగిందనీ, అయితే యజమానులు రికార్డులువున్నా చూపటంలేదనీ సహకరించటంలేదని పి.యచ్. అధికారులు చెప్పారు. చాలా కొద్దిమంది యజమానులు మాత్రమే సహకరిస్తున్నారని తెలియచేశారు. ఆంధ్రప్రదేశ్ లో 18 మంది యజమానులు హైకోర్టుకు వెళ్ళి సే తెచ్చారన్నారు.

అధికారికారులు లేవనే వాదనయిపుడు తెసున్నారు. సుప్రీంకోర్టు ఎదుట ఈ వాదన పెట్టలేదు. ఇప్పుడు ఆలోచించుకొని యీ వాదన తెసున్నారు.

అంతేకాదు రికార్డులు వుంచటంలో ఏమైనా యిబ్బందులున్నాయా; వుంటే అవి ఏమిటి? తెలియచేయవలసిందిగా ఫెడరేషన్ కు చెప్పటం జరిగింది. అయినా ఫలానా యిబ్బందులున్నాయని ఫెడరేషన్ తెలియజేయలేదు. అనేక చట్టాలున్నాయని వాటన్నింటి ప్రకారం ఏటా నేటుమెంటు అందచేయటం చిన్న యజమానులకు కష్టంగావుందని వాదించగా అలాంటి సందర్భాల్లో ప్రోసీజర్ ను క్లుప్తీకరించమనికూడ అధికారులకు చెప్పటంజరిగింది. పనివారందరికీ గుర్తింపుకార్డులు తప్పనిసరిగా అందిస్తే ఇండవనివారిని గుర్తించటం తేలిక అని కూడ వర్కింగ్ గ్రూపు సూచించింది.

ఏవాదనా నిలబడక పోయేసరికి తాము చెల్లించాల్సింది రు 80 కోట్లుదాకా వుంటుందని అంత చెల్లించలేమన్నారు యజమానులు. అలాగయితే అంతడబ్బు చెల్లించలేమంటూ సుప్రీంకోర్టుకు అపీలు చేసుకోవచ్చునని అదీ నెలరోజుల్లోగా చేసుకోండని వర్కింగ్ గ్రూప్ సలహాయిబ్బంది. కాని తీగపుచ్చుకుంటే డొంకంతా కదులుతుందనే భయంతో సుప్రీంకోర్టుకు పోవటం



## బీడి కార్మికులు

లేదని యజమానుల పెడరేషన్ తెలియ చేసింది.

అందువల్ల చివరగా వర్కింగ్ గ్రూపు యీ క్రింది శిఫార్సులు చేసింది—

1. పండు అధికారులు కోరిన రికార్డులన్నీ యజమానులు చూపాలి.

2. బకాయలను 48 వాయిదాలలో చెల్లించటానికి యజమానులను అనుమతించాలి. ఇబ్బందులున్న కేసులుంటే అలాంటి వారికి మరొక ఆరు నెలల గడువు అంటే ఎక్కువలో ఎక్కువ 54 వాయిదాల్లో బకాయలు తీర్చాలి. వాయిదాలు పెంచినయెడల బోర్డు నిర్ణయించిన వడ్డీరేటు ప్రకారం చెల్లించాలి. అంతేకాదు ఆలస్యంగా చెల్లించినందుకు నష్టపరిహారం కూడా యిచ్చుకోవాలి.

3. కార్మికుల వాటా వసూలు చేయలేక పోయాం కాబట్టి వాటిని చెల్లించలేమని సుప్రీంకోర్టుకు పోతామన్నారు యజమానులు అయినపుడు నెలరోజుల్లోగా అపీలుకుపోవాలి. నెలరోజుల్లోగా సుప్రీంకోర్టు నుండి ఆర్డరు తేసేటయితే పున్న ఆర్డరు ప్రకారమే పి.యచ్. కమిషనర్ చర్యతీసుకుంటారు.

4. ఒక నెల నోటీసు యిచ్చి అధికారులు రికార్డులు తెప్పించుకోవాలి. అలా అందచేసానని యజమాని నుండి హామీ పత్రం వ్రాయించుకోవాలి. హామీలు ఉల్లంఘించిన వారిపై చట్టరీత్యా చర్య తీసుకోవాలి.

5. 1.10.1985 నుండి సుప్రీంకోర్టు తీర్పు ప్రకారం బీడిచట్టాన్ని అమలు చేయాల్సిన బాధ్యత యజమానులది. త్రైపాక్షిక సమావేశ నిర్ణయమిది. దీనిని ఉల్లంఘించిన వారిపై చట్టరీత్యా చర్యలు తీసుకోవాలి. వర్కింగ్ గ్రూపు కడసారి సమావేశం 15.10.86న జరిగింది. ఇప్పటికే 5 నెలలు గడిచింది. సుప్రీంకోర్టుకు పోతామన్న యజమానులు అలా అపీలు చేసే ఉద్దేశం తమకు లేదని వ్రాసియిచ్చారు కనుక వర్కింగ్ గ్రూపు శిఫార్సు మేరకు కార్మికుల వాటా బావతు బకాయలుకూడ వాయిదాల్లో రాబట్టాలి.

## రైల్వే కార్మికుల బోనసుపై దాడిని

### ప్రతిఘటించండి

రైల్వేలలో 1979 లో ఉత్పాదకతతోముడి పెట్టబడిన బోనసుకోసం ఒప్పదం జరిగింది. అది 1984లో పునరుద్ధరించబడింది. ప్రతి మూడు సంవత్సరాల కొకసారి ఒప్పందాన్ని రెన్యూవల్ చేసుకోవాలన్న షరతు ప్రకారం ఈ సంవత్సరం ఏప్రిల్ మే నెలల్లో తిరిగి ఒప్పందానికి రైల్వే సంఘాలను చర్చలకు ప్రభుత్వం ఆహ్వానించి ఉండవలసింది. కాని రాజీవ్ ప్రభుత్వం తన ఆసలు రంగును బయట పెట్టింది. ఒప్పందాన్ని నూతన షరతుల ప్రకారమయితే తప్ప పునరుద్ధరించేది లేదని ప్రభుత్వం స్పష్టంచేసింది.

1984-85లోనే బిపిఇ ఆధ్వర్యం న్యాయాధిపతి నియమించి రైల్వే కార్మికుల బోనసు ప్రతి సంవత్సరం పెరుగుతున్నదని ఆ పెరుగుదలను అరికట్టే మార్గాన్ని చూడమని చెప్పింది. ఆయన అతి రహస్యంగా తయారుచేసిన కొత్తసూత్రం ప్రకారం రైల్వే కార్మికులకు రావాల్సిన న్యాయ సమ్మతమయిన, గణాంక వివరాల ప్రకారం, మొత్తం బాగా కుదించ వేయబడుతున్నది. ఒకచిన్న ఉదా|| 1986లో అప్పటికి ఉన్న ఒప్పదం ప్రకారం ఉత్పాదకతను బట్టి 40% బోనసును రైల్వే కార్మికులు సాధించుకున్నారు. అదే సంవత్సరానికి నూతన సూత్రాన్ని అన్వయిస్తే అది 30% బోనసు కుదించబడి ఉండేది. ఇంతటి దుర్మార్గపు సూత్రాలను రైల్వే కార్మికులపై రుద్దాలని ప్రయత్నిస్తున్నది రాజీవ్ ప్రభుత్వం. ఇది రైల్వే కార్మికుల పోరాట చరిత్రకే అవమానం.

జూన్ 21న కాన్పూర్ లో జరిగిన ఆల్ ఇండియా రైల్వే మేన్ పెడరేషన్ యొక్క కార్యవర్గ సమావేశం రైల్వే కార్మికులు తమపై జరగబోవు ఈ దాడిని తిప్పి కొట్టటానికి నెహ్రూబురో నిరవధిక సమ్మెకు తయారు కావాలని పిలుపిచ్చింది.

**రైల్వేలలో బోనసు గత చరిత్ర**

చరిత్రనే సృష్టించిన 1974 మే నెలలో జరిగిన రైల్వే కార్మికుల సమ్మె రైల్వే

కార్మికులకు బోనసు కావాలని నినదించింది. ఆ తరువాత భారతదేశంలో వచ్చిన రాజకీయమార్పులు కూడా రైల్వే కార్మికులకు ఆ హక్కును ఇవ్వలేదు. అప్పుడు 1979లో మళ్ళీ ఐక్యపోరాటాన్ని చేయటానికి గురింపు పొందిన పొందని రైల్వే సంఘాలన్నీ కలిసి ఒక జాయింట్ కమిటీని ఏర్పాటు చేసుకున్నాయి. అప్పుడు దిగివచ్చిన ప్రభుత్వం గురింపు పొందిన రెండు పెడరేషన్లను మాత్రం చర్చలకు ఆహ్వానించి ఉత్పాదకతతోముడి పెట్టబడ్డబోనసు (పిఎల్ బి) ఒప్పందాన్ని రైల్వే కార్మికుల మీద రుద్దింది. గురింపు లేని సంఘాలన్నీ ఏకంగా ఈ పి.ఎల్.బి. సూత్రాన్ని నిరాకరించాయి. సూత్ర బద్ధంగా 8.33% బోనసు కావాలని కోరాయి. ప్రభుత్వం రైల్వే కార్మికుల ఐక్యతను దెబ్బతీసింది.

ఆ విధంగా ఎటకేలకు 1979లో బోనసు ఒప్పందంపై రెండు గురింపు పొందిన సంఘాలు సంతకం చేసి గురింపు పొందని సంఘాలను చాలా తెలివిగా ఒప్పందం నుండి తప్పించాయి. బోనసు తెచ్చిన ఘనత అంతా తమదే అని చాటుకున్నాయి.

1974 రైల్వే కార్మికుల సమ్మెలో త్యాగాలు చేసిన వాళ్ళలో అన్ని రైల్వే సంఘాలు ఉన్నాయి అన్నది చారిత్రక వాస్తవం. అసలు ఆనాటి సమ్మెకు ఊపిరి 'రైల్వే కార్మికుల ఐక్యత'యే అన్నది నిజం. ఆ తరువాత జనతా ప్రభుత్వాన్ని గద్దించింది అన్ని రైల్వే కార్మిక సంఘాల ఐక్యపోరాట నినాదమే.

**ఇప్పటి సంగతి :**

ఈ రోజున దేశంలోని కార్మికుల మీద భారత దేశ పెట్టుబడిదారీ ప్రభుత్వం తన దాడిని తీవ్రంచేస్తున్నది. వారి ఐక్యతను తంగవరిచే విధానాలను ప్రవేశపెడుతున్నది. కార్మికుల జీవన ప్రమాణాన్ని దెబ్బతీసే ఆరిక విధానాలను చేబడుతున్నది. అందులో బాగంగానే రైల్వే కార్మి



మరి బోనసు మీద ఈ దాడి. 1984లోనే ఈ దాడిని ప్రారంభించింది ప్రభుత్వం. అయితే గురింపు పొందిన రైల్వే కార్మిక సంఘాలు తగు జాగరూకతతో లేకపోవటంవల్లదాడిపైనబడేదాకాతెలుసుకో లేకపోయాయి. బి.పి.ఇ. నూత్రాలు ఒక్క ప్రభుత్వరంగ సంస్థకే అమలు కాబడు తాయి మనదాకా రావు అన్నంత ధీమాగా రైల్వే కార్మిక సంఘాలున్నాయి.

ఇన్నోవేషన్ - గానీ గుర్తించండి.  
ఆర్.ఎఫ్.దాని అనుబంధ సమాఖ్య సమ్మెకు  
పిలుపి వ్యతిరేకం. సంతోషించతగదే.  
అయితే ఇప్పటికీ పోరాటానికి కావల్సిన  
రైల్వే కార్మికుల ఐక్యతను నిర్మించటానికి  
నాయకత్వం ఏమాత్రం శ్రద్ధ వహించటం  
లేదు. ఇన్నాళ్ళ రైల్వేలలో పెద్ద సంఘం  
ఎ.ఐ.ఆర్.ఎఫ్. అన్నది వాస్తవం. అయితే  
మొత్తం 17 లక్షల రైల్వే కార్మికులను  
కదిలించగలిగే సత్తా ఒక్క ఎ.ఐ.ఆర్.  
ఎఫ్.కు మాత్రమే లేదన్నది కూడా అంతే  
వాస్తవం

కోరింది. బోనసు కోతకు వ్యతిరేకంగా ఐక్య పోరాటం నిర్మించాలని విజ్ఞప్తి చేసింది. కాని బలమైన ఎ.ఐ.ఆర్.యఫ్ ఆలాంబి చొరవ చూపటంలేదు. యన్. సి. సి. ఆర్. ప్రధాన కార్యదర్శికి ఎ.ఐ. ఆర్.యఫ్ సమాధాన లేఖ పంపింది. తాము రైల్వే బోర్డుతో సంప్రదింపులు సాగిస్తున్నామనీ జూలై 31 లోగా పరిష్కారం కుదరక పోతే ఆ గస్తు మొదటి వారంలో తమ వర్కింగ్ కమిటీ సమావేశమై ఇకముందు ఏమి చేయాలో నిర్ణయిస్తుందని ఆ సందర్భంలో యన్.సి.సి.ఆర్ ప్రతిపాదనను పరిశీలిస్తామని వాళ్ళారు.

సిమెంటు కార్మికుల నిరసన నాలుగు కేంద్ర సంఘాల పిలుపు

ఐ.యస్.టి. యు సి.నాయకత్వం యాజమాన్యాలతో కుమ్మక్కయిన ఫలితంగా సిమెంటు కార్మికుల కోర్కెలను మధ్యవర్తి పరిష్కారానికి పంపటం మిగతా కార్మిక సంస్థలు యీ మధ్యవర్తిత్వాన్ని వ్యతిరేకిస్తూ కోర్టులకు వెళ్ళటం, కర్నాటక తది

ఎ.ఐ.ఆర్.యఫ్ అంటున్నట్లు ఆగష్టులో తర్వాతి కార్యక్రమం నిర్వహించినా అందరినీ కలుపుకొనివసేనే చిత్రబృందంతో కృషి చేసేనే సమ్మె జయప్రదయోతుంది. సమ్మె బెదిరింపులకు ఆరంభంబుంది. అందుకు ఉదాహరణ 1974 మే సమ్మె.

1974 సమ్మేళాట మరువవదు.

ఉత్పాదకతతో బోనసును ముడి పెట్టటాన్ని యల్. ఆర్. ఎస్. ఎ సూత్ర ప్రాయంగా వ్యతిరేకించినా బోనసు తగ్గించే ఏ ప్రయత్నమైనా కార్మికులు అదాయంపై దాడిగా పరిగణిస్తామన్నాడు లోకోనాయకుడు శ్రీధార్. దాడిని ఐక్యంగా ప్రతిఘటించాలన్నాడు. ఐక్యపోరాటం జరిపేటందుకు ఇతరసంఘాలతో మాటాడుతున్నానని ప్రభుత్వం మొండిగా వుంటే సమ్మెకు కూడా సిద్ధంగా వుండాలన్నాడు.

ఐ.యన్.టి.యు.సికి మొ తం సిమెంటు  
కార్మికుల్లో మె జా రి టీ లేకపోయినా,  
ఐ.యన్.టి.యు.సి, యాజమాన్యాలు చేసు  
కున్న ఒప్పందాన్నే ప్రభుత్వం కార్మికులం  
దరి నె త్తిన రుద్దటాన్ని సి. ఐ. టి. యు,  
ఎ.ఐ.టి.యు.సి, బి.ఎం.ఎస్, హెచ్.ఎం.  
ఎస్. సంస్థలు ఖండించాయి. కేంద్రకార్మిక  
మంత్రితో పై సంస్థల నాయకులు జరిపిన  
చర్చలు ఫలించలేదు. ప్రభుత్వం మొండిగా  
తన విధానాన్నే కొనసాగిస్తున్నది.

అందువల్ల ప్రభుత్వం నియమించిన  
బలవంతపు మధ్యవర్తులను తిరస్కరించి  
వారి కార్యకలాపాల బహిష్కరణ కొనసా-  
గించాలని నాలుగు ప్రేడ్ యూనియన్  
సంస్థలు సిమెంటు కార్మికులకు విజ్ఞపి-  
చేశాయి.



# పారిశ్రామిక వివాదాల చట్టాన్ని మార్చాలి - సుప్రీంకోర్టు

షాపులు, హోటళ్ళ వంటి సంస్థలలోనూ (ఎస్టాబ్లిష్మెంట్స్) పని చేసే కార్మికులకు షాప్స్ అండ్ ఎస్టాబ్లిష్మెంట్స్ ఆక్ట్ వర్తిస్తుంది. ఇది రాష్ట్ర ప్రభుత్వం చేసిన చట్టం.

పరిశ్రమగా నిర్వచింపదగిన సంస్థలన్నిటికీ, వాటిలో యాజమాన్యానికి కార్మికవర్గానికి వచ్చే వివాదాలను పరిష్కరించేందుకు పారిశ్రామిక వివాదాల చట్టం చేశారు. ఇది కేంద్రం చేసిన చట్టం.

షాప్ చట్టం ప్రకారం ఒక ఉద్యోగి ఉద్యోగంనుండి తొలగింపబడితే ఆ చట్టం క్రింద ఏర్పర్చిన అధికారికి (మనరాష్ట్రంలో అసిస్టెంట్ లేబర్ కమిషనర్ అలాంటి అధికారి) ఆ కార్మికుడు సెక్షన్ 41 క్రింద నేరుగా కేసు పెట్టవచ్చు. కాకుంటే తొలగించిన 60 రోజులలోగానే కేసు పెట్టాలి.

పారిశ్రామిక వివాదాల చట్టం ప్రకారం గూడా ఏ పారిశ్రామిక వివాదంలోనైనా నష్టపోయిన కార్మికుడు కన్సిలియేషన్ ఆఫీసర్ ముందు వివాదం లేవనెత్తవచ్చు. అది వివాదమే తప్ప కేసు కాదు. వివాదం లేవనెత్తిన తర్వాత కన్సిలియేషన్ అధికారి సమిష్టిగా సమావేశాలు ఏర్పాటు ద్వారా, ఆ తరువాత కన్సిలియేషన్ ప్రొసీడింగ్స్ ప్రారంభించి నడవడం ద్వారా వివాద పరిష్కారానికి కృషి చేయాలి. ఆ కృషి విఫలమైనప్పుడు ఆ విషయాన్ని ప్రభుత్వానికి నివేదించాలి. ప్రభుత్వంవారు ఆ నివేదిక పరిశీలించి, ఆ వివాదం కోర్టుకు నివేదించదగినదని భావిస్తే, లేబర్ కోర్టుకు నివేదిస్తారు. అక్కడ విచారణలో తేలి ఫలితం రావాలి.

ఇదంతా ఎంతోకాలం మింగే కథ.

అంతేగాదు షాప్ ఆక్ట్ క్రింద యిబ్బందికి గురైన కార్మికుడు తనంతట తానుగా కేసు వేసుకోవచ్చు. కాని పారిశ్రామిక వివాదాల చట్టం ప్రకారం ఒక యూనియన్ లేదా నష్టపడిన కార్మికునితో పని చేసే గణనీయమైన సంఖ్య కార్మికుల్లో

వివాదంగా లేవనెత్తితే తప్ప, అసలు యిబ్బందిని పారిశ్రామిక వివాదంగానే పరిగణించే వారు కాదు ఒకనాడు. ఈ మధ్యనే ఆ చట్టంలో 2-A అనే కొత్త సెక్షన్ ప్రవేశ పెట్టారు. అప్పటినుండే డిస్మిసల్, రిట్రెయిన్మెంట్, రిట్రీనేషన్లు యూనియన్ జోక్యమో, తోటి కార్మికుల తోట్పాటో లేకుండానే యిబ్బందిపడిన కార్మికుడే వివాదంగా రేకెత్తించే అవకాశం వచ్చింది. అయినా సమిష్టి సమావేశం, కన్సిలియేషన్, వైఫల్య నివేదిక ప్రభుత్వ పరిశీలన అనే పామునోళ్ళు తప్పవు.

షాప్ చట్టంలో కేసు పెట్టుకునే అవకాశం వున్నా లే ఆఫ్ రిట్రెయిన్మెంట్ వంటి విషయాలలో ఎలాంటి రక్షణలేదు. పారిశ్రామిక వివాదాల చట్టంలో లే ఆఫ్, రిట్రెయిన్మెంట్, మూసివేతల సందర్భంలో అనుసరించాల్సిన పద్ధతులు, కార్మికుల హక్కులు పేర్కొనబడి వున్నాయి.

రెండు చట్టాలు, వాటిలో వున్న భిన్నమైన అవకాశాలను ఆధారంగా చేసుకొని కార్మికులను ఈ లీగల్ పోరాటపు పద్ధత్యూహం ండి బయట పడకుండా అట్టి పెట్టే ప్రయత్నాలకు పూనుకుంటాయి యాజమాన్యాలు.

అలాంటి తాజా వుదాహరణ ఆగస్టు 3న సుప్రీంకోర్టు యిచ్చిన తీర్పు.

శ్రీ ఎన్.వి. పూరచంద్రరావు మరొక ఎనిమిది మంది కృష్ణాజిల్లా మార్కెటింగ్ సొసైటీలో ఉద్యోగులు. సొసైటీలో పని తక్కువైంది గనుక, ఉద్యోగులను తగ్గించాలని సొసైటీ పాలకవర్గం భావించింది. వారిని ఉద్యోగాలనుండి తొలగించింది.

అలా తొలగించడం పారిశ్రామిక వివాదాల చట్టం ప్రకారం రిట్రెయిన్మెంట్ భావించింది. ఏ యాజమాన్యమైనా రిట్రెయిన్మెంట్కు పూనుకునేముందు సీనియారిటీ లిస్టు ప్రకటించాలి. జూనియర్లనే రిట్రెయిన్ చేయాలి. అందుకు ఒకనెల ముందునోటీసు గాని, నోటీసు మారుగా నెలజీతం గాని

చెల్లించాలి. ప్రతి సంవత్సరం చేసిన సర్వేసుకు 15 రోజుల జీతం రిట్రెయిన్మెంట్ పరిహారం చెల్లించాలి. ఇవన్నీ రిట్రెయిన్మెంట్కు ముందుగానే జరగవలసిన విషయాలు. వీటిలో ఏ ఒక్కదానిని ఉల్లంఘించినా ఆ రిట్రెయిన్మెంట్ చట్టవిరుద్ధమౌతుంది. చట్ట విరుద్ధమైన ఏ ఉత్తర్వు చెల్లదు. అలాంటప్పుడు వేతనాల బకాయాలతోసహా ఉద్యోగి పునర్నియామకంరూలు.

తొలగించబడిన శ్రీ పూరచంద్రరావు ప్రభృతులు తమ తొలగింపు చెల్లదని, అది రిట్రెయిన్మెంట్ని, రిట్రెయిన్మెంట్కు ముందు పాటించవలసిన విధులను పాటించనందున, తమ తొలగింపు చట్ట విరుద్ధమని తమకు బకాయాలతోసహా జీతాలుయిప్పించి ఉద్యోగాలలో నియమింపజేయాలని షాప్ ఆక్ట్ 41 సెక్షన్ క్రింద కేసు పెట్టారు. షాప్ ఆక్టు క్రింద అధికారి వారి వాదనలను ఆమోదించారు. యాజమాన్యం ఆతీర్పుమీద అపీలు లేబర్ కోర్టులో వేసినట్లుంది. హైకోర్టులో సింగిల్ జడ్జివద్ద, తదుపరి బెంచ్లోనూ సహితం నలిగినట్లుంది. హైకోర్టు బెంచి తీర్పుపై అపీలుకు హైకోర్టు అనుమతించినట్లు లేదు. చిట్ట చివరకు సుప్రీంకోర్టులో అపీలుకు ప్రత్యేక పిటిషన్ పెట్టారు సుప్రీంకోర్టు ఆ ప్రత్యేక అనుమతి అరీని నిరాకరిస్తూ తీర్పు చెప్పింది.

ఆగస్టు 5 న దినపత్రికలలో వచ్చిన ఈ తీర్పు మేరకు యాజమాన్యం షాప్ ఆక్టు పారిశ్రామిక వివాదాల చట్టానికి గలతేడాను ఉపయోగించుకోవాలని వాదన సాగించింది.

తొలగింపబడిన ఉద్యోగులు షాప్ ఆక్టు క్రింద కేసు వేశారు. రిట్రెయిన్మెంట్, పద్ధతులు ఆ చట్టంలో గాక పారిశ్రామిక వివాదాల చట్టంలో వున్నాయి. కాబట్టి షాప్ ఆక్టు క్రింద కేసులో పారిశ్రామిక వివాదాల చట్టం క్రిందగల సౌకర్యాలను కోరేహక్కు లేదు. ఇది ఒక వాదన.

షాప్ ఆక్టు అనేది రాష్ట్ర ప్రభుత్వం చేసిన ప్రత్యేక చట్టం పారిశ్రామిక వివాదాల



# ఉద్యోగాలు పనిపెట్టేవిషయాలలో నేరుగా కోర్టుకు వెళ్ళే హక్కుకు సూచన

చట్టం కేంద్ర ప్రభుత్వం చేసిన సాధారణ చట్టం. సాధారణ (జనరల్) చట్టంలోవున్న అంశాలకన్నా, ప్రత్యేక (స్పెషల్) చట్టంలోని అంశాలకు ప్రాధాన్యత వుంటుంది. ప్రత్యేక చట్టంలోని అంశాలే వర్తిస్తాయి. కాబట్టి ఈ వివాదంలో పార్లొకామిక వివాదాల చట్టం వర్తించదు.

పార్లొకామిక వివాదాల చట్టం కాక, మిగతా చట్టాలు కార్మికులకు కలిగించే ప్రయోజనాలకు పార్లొకామిక చట్టం అవదులు విధించదు అని పార్లొకామిక చట్టంలోనే ఒక నిబంధన వుంది. ఆ నిబంధన ప్రకారం సహితం ఈ కేసుకు పార్లొకామిక చట్టం వర్తించదు. అందువల్ల రిట్రెయిన్ మెంట్, అందుకు వూనుకునే ముందు అనుసరించవలసిన విధులు అనేవి ఈ కేసుకు వర్తించవు.

ఈ వాదనలను సుప్రీంకోర్టు నిరాకరించింది.

రిట్రెయిన్ మెంట్, లే ఆఫ్ వాటికి అనుసరించవలసిన పద్ధతులు, విధులు షాప్ ఆక్టులో లేవు గనుక, ఆ చట్టం క్రిందవేసిన కేసులో వీటిని అడుగరాదనే వాదనను సుప్రీం కోర్టు నిరాకరించింది. తనకు గలిగిన యిబ్బందిని పరిష్కరించుకొనేందుకు ఎంచుకున్న వేదిక ఏదైనా, వివాదం తొలగింపుకు ఆతొలగింపు రిట్రెయిన్ మెంట్ అయినప్పటికీ రిట్రెయిన్ మెంట్ కు సంబంధించిన అంశాలు పార్లొకామిక వివాదాల చట్టంలోనే వున్నాయి గనుక షాప్ వర్కర్లకు సహితం పార్లొకామిక వివాదాల చట్టం రక్షణ ఇస్తుంది షాప్ ఆక్టు క్రింద వివాదంలో పార్లొకామిక వివాదాల చట్టం యిచ్చే రక్షణను అమలు జరిపించుకోవచ్చు.

ప్రత్యేక చట్టంలో లేని హక్కులకోసం పోరాడటప్పుడు సాధారణ చట్టంలోని అంశాలు అమలు జరిపించుకోవచ్చు అలాంటి సందర్భాలలో సాధారణ చట్టం కార్మికులకు అండగా వుంటుంది.

పార్లొకామిక చట్టం ఇతర చట్టాలద్వారా ఏర్పడే హక్కులకు అవదులు కలిగించదు. అనే అంశం పార్లొకామిక వివాదాల చట్టం

25 J (2) సెక్షన్ లో వుంది. దీనిపై సుప్రీం కోర్టు పరిశీలన యిలా వుంది.

పార్లొకామిక వివాదాల చట్టంలో అధ్యాయం V-A లో లే ఆఫ్ రిట్రెయిన్ మెంట్, అందుకు పరిహారం చెల్లింపుకు సంబంధించిన అంశాలు వున్నాయి. ఈ నిబంధనలు ఈ విషయాలలో వివాదాల పరిష్కారానికి ఇతర చట్టాలలో వుండే ఏర్పాట్లకు భంగం కలిగించవు అని పేర్కొంది అంటే 25 జె (2) సెక్షన్ లో వుండే అవధి వివాదాల పరిష్కారానికి గల వేదికలకు సంబంధించిందే తప్ప, లే ఆఫ్, రిట్రెయిన్ మెంట్, అందుకు అనుసరించాల్సిన పద్ధతులకు, చెల్లింపవలసిన పరిహారానికి కావు. వీటి విషయంలో పార్లొకామిక వివాదాల చట్టపు నిబంధనలే వర్తిస్తాయి. అని స్పష్టం చేసింది.

చట్టాన్ని ఇలా విశ్లేషించిన సుప్రీంకోర్టు, ప్రత్యేక ఆపీలు ఆరీని కొటివేసింది. షాప్ కోర్టు బెంచి ఖాయం చేసిన షాప్ ఆక్టు క్రింద అధికారి యిచ్చిన తీర్పును అమోదించింది.

వేతనాల బకాయాలను సహితం చెల్లిస్తూ వారిని ఉద్యోగాలలో పెట్టుకోవాలని ఖాయం చేసింది.

శ్రీ పూర్ణచంద్రరావు ప్రభృతులను తొలగించింది. 1978 సెప్టెంబరు ఆక్టోబరు మాసాలలో. తుది తీర్పు వచ్చింది 1987 ఆగస్టు అంటే 9 వారికోత్సవం నాటికి ఈ తొమ్మిది సంవత్సరాలూ, ఈ తొమ్మిది మంది ఉద్యోగులు ఏమి తిని బతకాలి? సుప్రీంకోర్టు దాకా అంచెలంచెలుగా పై కెగవారిన ఈ కేసు ఖర్చులు ఎలా భరించాలి? కోర్టు లీలలపై గతంలో సుప్రీం కోర్టు వ్యాఖ్యానించివుంది. కేసు పెట్టిన వారు కడతేరిన తరువాత పలికాలు వచ్చిన కేసులూ వున్నాయి.

అందుకే 40 ఏండ్ల క్రితం రూపొందిన పార్లొకామిక వివాదాల చట్టాన్ని మార్చాలని గూడా సుప్రీం కోర్టు తీర్పు పేర్కొన్నది. వివిధ రకాల ఉద్యోగాల తొలగింపు పనిపెట్టే విషయంలో నేరుగా కేసులు

పెట్టుకునే హక్కు కలిగించాలని సుప్రీం కోర్టు సూచించింది.

[ఆంధ్రప్రదేశ్ లో 'తెలుగు దేశం' ప్రభుత్వం పార్లొకామిక వివాదాల చట్టం ఈ విధంగానే మార్చిన విషయం గమనించాలి.]

కాని ఇదే వివాదాల కాలయాపనకు కారణమని భావించలేము. ఆ మేరకు చట్టాన్ని మార్చడమే ఇందుకు పరిష్కారమూ కాజాలదు. ప్రస్తుత చర్చలో వున్న కేసునే గమనించండి. అక్కడ ప్రభుత్వ పెత్తనం లేకుండానే షాప్ అథారిటీ వద్ద కేసు నమోదైంది. కేసు 60 రోజులలోగానే నమోదు కావాలి గనుక 1978 నవంబరు-డిసెంబర్ లోనే వేసి వుండాలి. అయినా 9 సంవత్సరాల కాలయాపన ఎలా జరిగింది?

పార్లొకామిక వివాదాల అపీలేట్ ట్రిబ్యునల్ వంటి వేదికను పునరుద్ధరించాలని గూడా సుప్రీంకోర్టు మరో సూచన చేసింది. షాప్ ఆక్టు ప్రకారం లేబర్ కోర్టు తీర్పు తుది తీర్పు. కాని అక్కడ ఆగకుండా అనేకసాంకేతిక పరమైన వాదనలతో సుప్రీం కోర్టు దాకా దేకింది గదా?

పార్లొకామిక వివాదాల చట్టంగాని, పార్లొకామిక కోర్టులు, ట్రిబ్యునళ్లుగాని కార్మిక వివాదాల సత్వర పరిష్కారానికనే పేరిట ఏర్పడ్డాయి. కాని పలికాలు ఇలా వున్నాయి పార్లొకామిక వివాదాల పరిష్కారానికి, ప్రత్యక్ష కార్యచరణను నివారించేందుకు ఏర్పడిన చట్టాలివి. అయినా వివాదాలు, నష్టపోతున్న వని దినాలు మాత్రం తరగడంలేదు.

సి.ఐ.టి యు. అధ్యక్షులు కామ్రేడ్ బి.టి. రణదివే పేర్కొన్నట్లు కార్మిక చట్టాలు సంక్షోభపు ఊబిలో కూరుకొనిపోయాయి. ఈ పరిస్థితిని చక్కజేయడం ప్రభుత్వ కర్తవ్యం.

కాని ఇందుకు ప్రభుత్వం చేస్తున్న దేమిటి?

తమ హక్కులకోసం పోరాడే శక్తి కలిగించే ట్రేడ్ యూనియన్ల ఉనికినే దెబ్బ తీసే మార్పులు. ప్రత్యక్ష కార్యచరణకు అవకాశమేలేకుండా చేసే సవరణలు.

కార్మిక చట్టాలను సమూలంగా మార్చాలనే డిమాండ్ తో కార్మిక వర్గం ముందు కొచ్చినప్పుడే ఈ సమస్యను పరిష్కరించుకోగలం.



# ఆగస్టు 3 - కేంద్ర ప్రభుత్వ కార్మిక వ్యతిరేక విధానాలపై రణభేరి

పారిశ్రామిక వివాదాల చట్టాన్ని సవరించాలని, జీవనవ్యయ సూచికకు 1982 ను ఆధారంగా తీసుకోవాలని కేంద్రం చేస్తున్న ప్రతిపాదనలకు వ్యతిరేకంగా జాతీయ ఆందోళన కమిటీ ఇచ్చిన పిలుపునందుకొని రాష్ట్రంలో నలుమూలల గర్వాలు-ప్రదర్శనలు రాష్ట్రరాజధానిలో సత్కారహాలు జరిగాయి.

సంఘటితంగా కార్మిక సంఘాలను ఏర్పాటుచేసుకొని తమ సమస్యల పరిష్కారానికై ఉద్యమాలు నడుపుకోవటం-పోరాటాలు చేయటం కార్మికుల హక్కు. ఈ ప్రాథమికహక్కును సాధించుకోవటంకోసం కార్మికోద్యమం ఎన్నోత్యాగాలను చేసింది. ఆ హక్కును నిలబెట్టుకోవటానికి కూడా అంతకంటే త్యాగాలు మళ్ళీ చేయగలం అన్న భావనకు నాందిగా ఆగస్టు 3న కార్మికులు దేశవ్యాప్తంగా రణభేరి మోగించారు.

1975 నాటి అత్యవసర పరిస్థితి చీకటి రాజ్యంలో పాలకులు నిరంకుశ నలచటా లను ఏర్పాటు చేయటం ప్రారంభించి కార్మిక పోరాటాలను బెదిరించి అణచివేసు న్నది. అందులో భాగంగానే నేడు కేంద్ర ప్రభుత్వం కార్మిక చట్టాలకు సవరణల ప్రకారం కార్మికసంఘం ఏర్పడాలంటే 30% సభ్యులుండాలట. సమ్మెచేయాలంటే 75% ఓడేయాలట. చట్టవిరుద్ధ సమ్మెకు పిలువినై రిజిస్ట్రేషను గడు చేయవచ్చట. కార్మిక సంఘాల ఉనికికే ప్రమాదకర మయిన ఈ సవరణలన్నీ చెత్తబుట్టలో పారే యాలి అన్న నినాదంతో కార్మికులంతా ఐక్యంగా జాతీయ ప్రచార ఆందోళన కమిటీ పిలుపు మేరకు కదిలి ఆగస్టు 3 సత్కారహాన్ని రాష్ట్రవ్యాప్తంగా జయప్రదంగా నిర్వహించారు.

డి ఎ అన్నది ధరల ఉరినుండి కార్మికుడు తప్పించుకోవటానికి ఉన్న సదుపాయం. అది కూడా దేశవ్యాప్తంగా ఉన్న అన్నిరంగాల కార్మికులకు లేదు. ఉన్న వాళ్ళకు కూడా ఉండాల్సినంత మోతాదులో లేదు. అసలే తప్పుల తడకగా

ఉన్న ధరల వ్యయసూచీని కార్మికులకు అనుకూలంగా సవరించవలసింది పోయి ప్రభుత్వం 1982ను బేస్ సంవత్సరంగా అంటే 100 పాయింటుగా నిర్ణయించుకోవటం కార్మికుల పొట్టుకొట్టటమే. యజమానుల లాభాలు మరింత పెంచటమే. ఈ ప్రభుత్వ కార్మిక వ్యతిరేక వైఖరికి నిరసనగా ఆగస్టు 3న యుద్ధభేరి మోగించమని జాతీయ ప్రచార కమిటీ ఇచ్చిన పిలుపుకు కార్మికులంతా స్పందించి సమైక్యంగా కదిలివచ్చి సత్కారహ కార్యక్రమాన్ని జయప్రదంగా నిర్వహించారు.

ముఖ్యంగా హైదరాబాదు నగరంలో 500 మంది కార్మికులు-కార్మికనాయకులు సచివాలయం వద్ద సత్కారహం చేసి ఆరెస్టుఅయినారు. సి.ఐ.టి.యు. ఏ.ఐ.టి.యు.సి, బి.ఎం.ఎస్, టి.ఎన్.టి.యు.సి మరియు ప్రభుత్వరంగ సంస్థల ఆధ్వర్యంలో జరిగిన సత్కారహానికి సి. ఐ. టి.యు రాష్ట్ర కార్యదర్శి శ్రీ నండూరి ప్రసాదరావు, నగర ప్రధాన కార్యదర్శి శ్రీ డి.జి. నరసింహారావులతో ఏ.ఐ.టి.యు.సి. నాయకులు కె.ఎల్. మహేంద్ర, పి. నాగేశ్వరావు, బి.ఎం.ఎస్. నాయకులు శ్రీయుతులుభావాన్నారాయణ, కృష్ణమూర్తి, హెచ్.ఎం.ఎస్. నాయకుడు శ్రీఎం. ఎబేగ్ టి.యన్.టి.యు.సినాయకులు శ్రీ కె.ఆర్. దళరథ్ కేంద్ర ప్రభుత్వ రంగ సంస్థ నాయకులు ఎస్.ఎన్.రెడ్డి, బోస్, ఎం.పూర్ చంద్రరావు, బాల్ రెడ్డి మరియు శ్రామిక మహిళా సంఘం నాయకురాలు శ్రీమతి సరోజలు నాయకత్వం వహించారు. నగరంలోని వివిధ ప్రభుత్వ రంగ సంస్థల కార్మికులు, యితర కార్మికులు మునిసిపల్ కార్పొరేషను భవనం సమీపంనుండి జెండాలతో ప్రదర్శనగా సచివాలయంవైపు వస్తుండగా పొట్టి శ్రీరాములు విగ్రహం వద్ద పోలీసులు బారికేడ్లు నిర్మించి ప్రదర్శకులను ఆపివేశారు. ఈ సమయంలో పోలీసులు లాఠీలు ప్రయోగించటంతో సత్కారహాలు అక్కడే రోడ్లపై బైరా యింపు జరిపారు.

శ్రీయుతులు నండూరి ప్రసాదరావు, కె. ఎల్. మహేంద్ర, భావాన్నారాయణలు బైరా యింపు చేసిన కార్మికులను ఉదేశించి ప్రసంగిస్తూ కేంద్రం అనుసరిస్తున్న కార్మిక వ్యతిరేక విధానాలను నిశితంగా విమర్శించారు. అనేక పోరాటాల ద్వారా బ్రిటిషు కాలం నుంచి కార్మికులు కొన్ని హక్కులు సాధించుకున్నారని వారు గుర్తుచేశారు. కార్మికులు సాధించుకున్న చట్టాలను ప్రభుత్వము చిత్తుబద్ధి తో అమలు చేయటానికి బదులు అసలు చట్టాలకే తిరోగమన సవరణలు తీసుకొచ్చే ప్రయత్నాన్ని కేంద్ర ప్రభుత్వం సాగిస్తున్నదని వారు విమర్శించారు. యిలాంటి కేంద్ర ప్రభుత్వ విధానాలను సంఘటితమయి తిప్పి కొట్టాలని శ్రీ నండూరి ప్రసాదరావు అన్నారు.

అనంతరం ఒక ప్రతినిధివరం రాష్ట్ర గవర్నరుకు ఒక విజ్ఞప్తి పత్రాన్ని సమర్పించింది.

ఖమ్మంలో, విజయవాడలో. విశాఖలో ఇంకా ఇతరచోట వివిధ రంగాల్లోని కార్మికులు ధర్నాలు-ప్రదర్శనలు జరిపారు.

**కొత్తగూడెం :**

కొత్తగూడెం సింగరేణి కాలరీస్ లో ఆగస్టు 3న పెద్ద ప్రదర్శనకు జరిపారు. అంతకుముందు సి.ఐ.టి.యు కార్యకర్తల ఎక్కడికక్కడ చిన్న చిన్న సమావేశాలు ఏర్పాటుచేసి కార్మికుల మధ్య జాతీయ ప్రచార కమిటీ పిలుపును ప్రచారం చేశారు. ముఖ్యంగా కార్మికులు నివసిస్తున్న వాడల్లో మీటింగ్ ఏర్పాటు చేశారు, ఇంకా మందమర్రి, ఎల్లందు, రాంక్రిష్ణాపురం మొదలగు ప్రాంతాల్లో ప్రదర్శనలు ఏర్పాటు చేశారు.

**విశాఖ :**

విశాఖ పట్నంలోని జగదాంబ జంక్షన్, పాతగాజువాక జంక్షన్ లో దాదాపు 200 మందిచొప్పున నిరహార దీక్షా శిబిరాలలో పాల్గొన్నారు. ముందుగా సి.ఐ.టి.యు పట్టణ కౌన్సిల్ తరపున 5000 కర పత్రాలు కార్మికులలో పంచటం జరిగింది.



# రాష్ట్రమంతటా నిరుద్యోగ సదస్సులు

మే నెలలో జరిగిన అఖిలభారత సి.ఐ.టి.యు మహాసభ నిరుద్యోగసమస్య మీద చేసిన తీర్మానంలో ఒక ఉత్తేజకరమయిన పిలుపిచ్చింది. దేశంలోని నిరుద్యోగులందరినీ కలుపుకొని కార్మికవర్గం అన్ని రాష్ట్ర కేంద్రాలనుంచి ప్రస్తానం గావించి ఢిల్లీ చేరుకొని పార్లమెంటును చుట్టుముట్టి ఉద్యోగం హక్కుగా రాజ్యాంగంలో పొందుపరిచేట్లు ప్రభుత్వం మెడలు వంచి దేయించాలి, ఆ పిలుపునందుకున్న రాష్ట్ర సి.ఐ.టి.యు ఆంధ్రప్రదేశ్ లో మొదటి దశగా ప్రాంతాలవా వారిగా, జిల్లాల వారిగా రాష్ట్రసదస్సులు నిర్వహించాలని యువజన, విద్యార్థి సంఘాలతో కలిసి పిలుపు నిచ్చింది. సి.ఐ.టి.యు ఇతర ప్రజా సంఘాలు ముఖ్యంగా డి.వై.ఎస్.ఐ మరియు ఎస్ ఎఫ్.ఐ లతో కలిసి రాష్ట్రవ్యాప్తంగా ప్రచార కార్యక్రమాన్ని చేపట్టింది.

దేశంలో నిరుద్యోగం ఒక విష వృక్షమయి జాతి జీవనాన్ని కలుషితం చేస్తున్నది. ఉద్యోగంలేదన్న నిరాశతో జాతి భవితవ్యపు నిర్మాతలుగా వెలగాల్సిన ఎందరో యువతీ యువకులు ఆత్మహత్యలకు ఒడిగట్టుతున్నారు. అరాచకాలకు తలవడుతున్నారు. గ్రాడ్యుయేషను చదువులు చదివి బూట్ పాలిష్ చేసుకుంటున్న నిరుద్యోగుల ఆక్రందనను వినేనాడు లేడు: ఇలాంటి నిరుద్యోగ సమస్యను సమాధానంగా రూపుపాల్సిన ఆవశ్యకతను గురించి ఇచ్చిన పిలుపుమేరకు రాష్ట్రంలోని వివిధజిల్లాల్లో ప్రచారం ముమ్మరంగా సాగుతున్నది.

సమస్యయొక్క వాస్తవికతకు అనుగణంగా కార్యకర్తలు కదిలి ప్రజలను కలిసిన ప్రతిచోట ప్రతిస్పందన చాలా ఉపయోగకరంగా ఉంటున్నది. ముఖ్యంగా క్రింది తరగతుల వారున్న ప్రాంతాల్లో ఈ నిరుద్యోగ సమస్య అతీతీవ్రంగా ఉందన్న దానికి నిదర్శనం హైదరాబాదు నగరంలో క్రింది తరగతి ప్రజలున్న కవాడిగూడలాంటి ప్రాంతాల్లో సుమారు 300 ఇళ్ళ

తిరిగితే 400 మంది నిరుద్యోగులతో సంబంధాలు వచ్చాయి. అంటే ప్రతిఇంటిలో ఒకరి కంటే ఎక్కువ నిరుద్యోగులున్నట్లు లెక్క.

కార్యకర్తలు దళాలుగా ఏర్పడి బస్ లలో ఇల్లెల్లా తిరిగి నిరుద్యోగ సమస్యను అధ్యయనం చేస్తున్నారు. స్థానికంగా నిరుద్యోగ సదస్సు ఏర్పాటుచేసి జిల్లాలవారీగా సదస్సులు నిర్వహించటానికి ఏర్పాట్లు స్థానిక కమిటీలు చేస్తున్నాయి. ఇప్పటికే విజయవాడ నల్గొండలాంటి జిల్లాల్లో సదస్సులు కూడా జరిగినాయి.

రాష్ట్రకేంద్రానికి అందుతున్న రిపోర్టులను బట్టి నిరుద్యోగ సమస్యపై ప్రచారం రాష్ట్రమంతటా సాగుతున్నట్లు తెలియ వస్తున్నది. ఈ ఉద్యమంలో కార్యకర్తలంతా కేరళలో నడిపిన పోరాటాన్ని ఆదర్శంగా తీసుకొని పనిచేస్తున్నారు.

ఇన్నాళ్ళ కార్మికవర్గ చైతన్యానికి సవాలుగా వర్ణమించింది నిరుద్యోగ సమస్య యొక్క తీవ్రత. అందుకే ఆ సవాలును స్వీకరించి నిరుద్యోగులను తమతో బాటు నడిపించాల్సి బాధ్యతను ఉద్యమాలు నిర్మించాల్సి కర్తవ్యాన్ని పూరిచేయాలి అని విజయవాడ సదస్సులో ప్రసంగిస్తూ రాష్ట్ర కార్యదర్శి శ్రీ సందూరి ప్రసాద రావుగారు ఉదాహరించారు.

నిరుద్యోగ సమస్య యొక్క చారిత్రక బౌతిక కారణాలు వివరిస్తూ ఆయన తొలి సమాజాల్లోలేని ఈ నిరుద్యోగ సమస్య పెట్టుడడిదారీ వ్యవస్థలోనే అంకురించిందని, బ్రిటిషువారు మనదేశాన్ని పాలించిన సందర్భరగా వారు ప్రవేశ పెట్టిన విధానాలు నిరుద్యోగసమస్యకు జీవం పోశాయని అనంతరం కాంగ్రెసు పాలకులు కూడా ఏవో కొద్ది మార్పులతో అదే విధానాలను అనుసరించటంతో మరింతగా విషమించిందని వివరించారు.

ఇవ్వాళ దేశంలో పాలకపార్టీ దగ్గర నిరుద్యోగసమస్యను రూపుమాపటానికి కావల్సిన పథకాలు లేవు. రోజురోజుకూ

నిరుద్యోగ సమస్య తీవ్రరూపం దాలుస్తున్నది. 1952 25 వేల పరిశ్రమలు మూత పడుతున్నాయి. కంప్యూటరైజేషను ఆటో మైజేషను, పెద్దఎత్తున ప్రవేశ పెడుతున్నది రాజీవ్ ప్రభుత్వం. రిటైరుమెంటు వల్ల ఏర్పడే ఖాళీలను వివిధ పరిశ్రమల్లో భరించేయటంలేదు. పనిచేయకలిగి పనిలేని నిరుద్యోగులు దేశంలో 10 కోట్లున్నారు. భూసంస్కరణలను అమలు చేయటం లేదు ప్రభుత్వం. ఈ విధంగా స్వాతంత్ర్యానంతరం 40 సంవత్సరాల ప్రభుత్వ అర్థిక విధానాలే ఈ పరిస్థితికి కారణం అన్నది స్పష్టం.

నల్గొండలో జరిగిన సదస్సులో వకలు మాట్లాడుతూ నిరాశ నిస్సహాయ మధ్య కొట్టుమిట్టాడుతున్న నిరుద్యోగుల ఉపశమనంకై బెంగాల్, కేరళ, త్రిపుర వామపక్ష ప్రభుత్వాలు ఇస్తున్నట్లు నిరుద్యోగ భృతిని రాష్ట్రంలో తెలుగుదేశం ప్రభుత్వం కూడా ఇవ్వాలని డిమాండు చేశారు.

కర్నూలు జూనియర్ కళాశాలలో సుమారు ఐదువందల మందితో నిరుద్యోగ సదస్సు జరిగింది. కర్నూలులో సుమారు వేయిమంది నిరుద్యోగులను కలిసి, వారి సమస్యలను అధ్యయనం చేసిన అనంతరం సదస్సు ఏర్పాటు చేశారు.

చిట్యాలలో జరిగిన సదస్సులో వకలు మాట్లాడుతూ జిల్లాలో నిరుద్యోగ సమస్య అతి తీవ్రంగా ఉన్నట్లు చెప్పారు. రాష్ట్రంలో నమోదుచేయించుకున్న నిరుద్యోగులు 26 లక్షలు ఉండగా, ఒక్క నల్గొండ జిల్లాలోనే 69 వేలమంది ఉన్నట్లు చెప్పారు.

ప. గో. జిల్లాలో సదస్సులో సోషలిస్టు సమాజం ద్వారానే నిరుద్యోగ సమస్య పూర్తిగా పరిష్కారమవుతుందని వకలు వివరించారు. అందుకై పోరాడుతూనే తక్షణ సమస్యల పరిష్కారానికి నిరుద్యోగులు కృషిచేయాలని అన్నారు.

వివిధ సదస్సుల్లో నిరుద్యోగులు ఈ క్రింది విధంగా తీర్మానాలు చేస్తున్నారు. నిరుద్యోగ భృతిని ఇవ్వాలి— ఇంటర్వ్యూ



## ఏలూరు జూట్ మిల్ లో

ఏలూరు జూట్ మిల్ లో నక్సలైట్ ఆధ్వర్యం గల సంఘం గుర్తింపు "తేలుకు పెత్తనమిచ్చినట్లు" విర్రవీగారు. 1986 అక్టోబరు నుండి మిల్లు వీరి "విప్లవ" ప్రయోగాలకు భూమి అయింది. జూట్ పరిశ్రమ సంక్షోభంలో ఉంది ఆ సంక్షోభ భారాలను కార్మికులమీద నెట్టాలనే తావత్రయం పెట్టు బడిదారులకు ఎప్పుడూ వుంటుంది. తమ కోర్కె నెరవేర్చుకునే సాకుకోసం యాజమాన్యం ఎదురు చూస్తుంటుంది. అలాంటిప్పుడే ట్రేడ్ యూనియన్ ఉద్యమం అతి మెలకువతో, పట్టువిడుపులతో కూడిన ఎత్తుగడలతో యాజమాన్యాన్ని ఒంటరిచేసి వారి ఆటలు సాగకుండా జాగ్రత్త వహించాలి. కోర్కెలపైయిచ్చే నినాదాలు, రూపొందించే పోరాట పద్ధతులు కార్మికవర్గాన్ని ఐక్య పరచడమేగాక, ప్రజాతంత్రశక్తులమద్దతు గూడా సంపాదించుకోవాలి.

ఇదంతా పడుతుందా నక్సలైట్ కు? వారికి తెలిసింది విప్లవ నినాదాలు వల్లించడం. ఆవేశం రెచ్చగొట్టడం. "పిడుగుకూ, బియ్యానికి ఒకే మంత్రం" అన్నట్లు సమయం సందర్భం లేకుండా సమ్మెలవంటి పోరాటాలకు పిలుపునివ్వడం వారి పద్ధతి. కృష్ణా జూట్ లో అదే చేశారు. 1986 అక్టోబరు నుండి సాగిన ఈ గాఢమ ఈ జూలై 23తో తెర పడింది.

పోరాటం అనే పదాన్నే వెక్కిరించే పద్ధతులలో సాగాయి వీరి కార్యక్రమాలు. ఆ కార్యక్రమాలను ఎదిరించినవారి మీద దౌర్జన్యాలు. అవి సాకైనాయి యాజమాన్యానికి. 1987 మార్చి 24న లాకౌట్ ప్రకటించారు. 5400 మంది కార్మికులు బజారుపాలై నారు. అప్పటికీ విజ్ఞత కలగలేదు వీరిలో. మరింత రెచ్చిపోయి మిగిలివున్న సమస్యలు సాధించడమేగాక, లాకౌట్ వేతనాలుగూడా తెస్తామని వీరంగాలు తొక్కి ప్రగల్భాలు పలుకసాగారు.

సి.ఐ.టి.యు. వీరి అసలు రంగును కార్మికవర్గంలో నిరంతరం బహిరతం చేస్తూ వచ్చింది. ఐ.ఎన్.టి.యు.సి., ఏ.ఐ.టి.యు.సి.లతో కలిసి ఐక్యకార్యాచరణకు పూనుకొని లాకౌట్ ఎత్తివేయించాలనే

పోరాటంలో భాగస్వామి అయింది. రెండు వేలమందితో జరిగిన ప్రదర్శనానంతరం కలెక్టర్ వద్ద సంప్రదింపులు ప్రారంభమైనాయి. అక్కడా తమ 'పులిపికటె' తనం వదులుకోలేదు నక్సలైట్లు. కలెక్టర్ ప్రతిపాదనలు నిరాకరించి, లాకౌట్ కొనసాగింపుకు యాజమాన్యానికి తోడ్పడింది.

కార్మికులకు వీరి కథ అప్పటికి అర్థమైంది.

## గుంటూరు జూట్ మిల్ కథ

ఏలూరు మిల్లకథ అదికాగా, గుంటూరు మిల్లకథ మరోరకంగా నడిచింది. కోన్ వైడింగ్ లో తగాదాను ఆధారంగా చేసుకొని 1987 ఫిబ్రవరి 2న ఒక భాగంలో 7నుండి మొత్తం మిల్లులో లాకౌట్ ప్రకటించారు. ఇందుకు నిరసనగా కార్మికుల ప్రదర్శన జరిపారు. కలెక్టర్. డి.సి.ఎల్. పలుమార్లు జరిపిన సమావేశాలలో యాజమాన్యం పాల్గొనలేదు. 1987 మేలో కార్మిక మంత్రి ముందు జరిగిన సంప్రదింపులలో లాకౌట్ ఎత్తివేస్తానని వాగ్దానం చేసిన యాజమాన్యం ప్రభుత్వ ఉత్తర్వుపై సే తెచ్చింది దానిని రద్దు చేయించుకున్నారు కార్మికులు. దాంతో నామక: జూన్ 12న మిల్లు తెరిచి, కరెంటుకోత పేరిట మరునాటినుండి లేఆఫ్ చేశారు. లేఆఫ్ జీతాలు యివ్వలేదు. కార్మిక వర్గం ఆందోళనతో రు. 2 లక్షలు ఇచ్చారు.

జూలై 15నుండి కరెంటుకోత పోయినా లే ఆఫ్ ఎత్తివేయలేదు. "పనికి హాజరు కండి. పూరి జీతాలకు అర్హులం" అని కార్మిక సంఘాలు పిలుపు నిచ్చాయి. మిల్లు తెరవలేదు. హాజరు మాత్రం వేశారు.

ఈ మొండి వైఖరిని శాసనసభదృష్టికి తెచ్చారు కామ్రేడ్ పుతుంబాక.

ఈ మిల్లు యాజమాన్యం జీతాలకోత, పనిభారం పెంపుకు దారితీసే 20డిమాండ్లు కొన్నాళ్లు, 11 డిమాండ్లు మరికొన్నాళ్లు పెట్టి వాటిని ఒప్పించేందుకు లాకౌట్, లే ఆఫ్ లను సాధనంగా చేసుకుంది.

మిల్లు బేషరుత్ గా తెరవాలనేది కార్మిక

మైంది. ఇతర యూనియన్ కు అండగా నిలిచారు. కలెక్టర్ ముందు సంప్రదింపులలో వచ్చిన ఒప్పందాన్ని కార్మికుల జనరల్ బాడీ ఆమోదించింది. జూలై 23 న మిల్లులో లాకౌట్ ఎత్తివేశారు.

ఈ ఒప్పందం ద్రోహమని ప్రచారం సాగించారు నక్సలైట్లు నాలుగురోజులు 400 మందిని శ్రమపెట్టి నిలవగలిగారు. కాని ప్రవాహం వారికి ఎదురు తిరిగింది. దానితో తమ "పోరాటం" ఆపారు.

ఇదే నక్సలైట్ బండారం :

వర్గం డిమాండ్.

శాసనసభలో వ్యక్తమైన ఆగ్రహం తరువాత కార్మిక మంత్రివద్ద జరిగిన సమావేశంలో 12.8.87 నుండి బేషరుత్ గా మిల్లు తెరిచేందుకు యాజమాన్యం అంగీకరించింది.

### నిరుద్యోగం

లకు ఉచిత ప్రయాణ సౌకర్యాలు కల్పించాలి— నియామకాలపై నిషేధాన్ని తొలగించాలి— పరిశ్రమలలో లే ఆఫ్ లు లాకౌట్లు రద్దుచేయాలి— ఎంప్లాయిమెంటు ఎక్సెంజీతో అవినీతిని అరికట్టాలి— ఉద్యోగాలకు రిజిస్ట్రేషను ఫీజు రద్దు చేయాలి— పనిలేని రోజుల్లో వ్యవసాయ కార్మికులకు కిలో బియ్యం, రూపాయి ఉచితంగా ఇవ్వాలి— మూతపడ్డ పరిశ్రమలను తెరిపించాలి.

ఈ విధమయిన నినాదాలలో రాష్ట్ర వ్యాపితంగా కరవత్రాల ద్వారా, వాల్ పోస్టర్లు ద్వారా, ఇల్లిల్లా తిరిగి ప్రచారాన్ని నిర్వహిస్తున్నారు.

### విరాళాలు

రాంచీలో సమ్మె చేస్తున్న హెచ్.ఇ.సి. కార్మికులకు సహాయంగా హైదరాబాదులోని హెచ్.ఎం.టి. కార్మికులు సి.ఐ.టి.యు. ద్వారా రూ॥ 300 ఏరాళంగా పంపించారు. సుమారు. 30 మంది కార్మికులు తలా పది రూపాయలు ఇచ్చి తమ కార్మిక సౌభాతృత్వాన్ని తెలుపుకున్నారు.



**సి.ఐ.టి.యు భవన నిధి**  
(గతంలో ప్రకటించిన తరువాయి)

రైస్ మిల్లు వర్క్స్ యూనియన్, చిట్యాల	500-00
ఆర్.టి.సి.డిపో కార్మికులు, సూర్యాపేట.	500-00
విశాఖ స్టీల్ ప్లాంట్ కార్మికులు, విశాఖపట్నం.	2000-00
జీడిమెట్ల ఇండస్ట్రీయల్ ఏరియా కార్మికులు, హైదరాబాద్.	200-00
కనకయ్యరెడ్డి, విజయవాడ.	100-00
ఏ. భుజంగరావు, హైదరాబాద్.	250-00
వాటర్ వర్క్స్ కార్మికులు, హైదరాబాద్.	240-00
హెచ్.ఎం.టి. యూనిట్, హైదరాబాద్.	175-00
ఎస్. నాగభూషణం ద్వారా, ఆర్ అండ్ బి కార్మికులు, నంగారెడ్డి.	300-00
బి.ఓ. డబ్ల్యు. మూర్తి ద్వారా ఆర్ అండ్ బి మెకానికల్ వర్క్స్ కార్మికులు, రాజమండ్రి.	400-00
ది గుంటూరు సిటి షాప్ అండ్ ఎస్టాబ్లిష్మెంట్ స్టాఫ్ వర్క్స్ గ్యాస్ విభాగం, గుంటూరు.	500-00

**పారిశ్రామిక కార్మికుల వినిమయ ధరల సూచి**  
(1960-100 పాయింట్ల ప్రాతిపదికపై)

	1987 ఎప్రిల్	1987 మే
ఆలిండియా	691	703
గూడూరు	564	575
గుంటూరు	795	796
హైదరాబాద్	705	721
కొత్త గూడెం 1966=100	484	491

**రాష్ట్ర సీరిస్ 1971-100 పాయింట్ల ప్రాతిపదికపై**

	1987 మే	1987 జూన్
విశాఖ పట్నం	364	369
రాజమండ్రి	346	356
ఆదోని	319	331
వరంగల్	337	344
నిజామాబాద్	350	354
ఎమ్.ఆర్.పి కాంప్లెక్స్	346	351

## ఆర్. టి. సి.

### స్టాఫ్ అండ్ వర్క్స్ ఫెడరేషను జూలై 31న ప్రదర్శనలు

అఖిలభారత రోడ్డు రవాణా కార్మిక సమాఖ్య పిలుపు మేరకు రవాణా రంగంలో కార్మిక సమస్యలపై కోరికల వ్రతాన్ని తయారుచేసిన సనగా 31-7-87న కోర్కెల దినంగా పాటించాలని స్టాఫ్ అండ్ వర్క్స్ ఫెడరేషను తన యూనిట్లన్నింటినీ కోరింది. ఆ పిలుపు మేరకు అనేక డిపో యూనిట్లలో లంచ్ టైంలో ప్రదర్శనలు జరిపి సంబంధిత అధికారులకు మెమో రాండాలు సమర్పించారు.

### స్టాఫ్ వర్క్స్ ఫెడరేషను సమావేశం

అదంతో ఇటీవల ఏర్పడిన కొత్త డిపోలో స్టాఫ్ వర్క్స్ ఫెడరేషను ప్రథమ జనరల్ బాడీ జరిగింది. శ్రీ పి. నాగేశ్వరరావును గౌరవాధ్యక్షులుగాను, శ్రీ ఆర్. నాగేశ్వరరావును అధ్యక్షులుగాను మరియు శ్రీ కె. మలికార్జునరావును కార్యదర్శిగాను ఎన్నుకోవటం జరిగింది. ఆ తరువాత జరిగిన బహిరంగసభలో సి.ఐ.టి.యు. జిల్లా నాయకులు శ్రీ వై సిద్ధయ్య గారు ప్రసంగించారు.

### ఆర్.టి.సి. ఎన్నికలు

హైదరాబాద్ రాణిగంజ్ డిపోలో స్టాఫ్ అండ్ వర్క్స్ ఫెడరేషను జనరల్ బాడీ జరిగింది. (25.7.87) ఎం. జానీ అధ్యక్షుడుగా, మొయినుద్దీను కార్యదర్శిగా ఎన్నికయ్యారు.

### కమిటీల ఏర్పాటు

ఇటీవల నల్గొండ డివిజనులో నల్గొండ, నార్కట్ పల్లి, సూర్యాపేట డిపోలలో జనరల్ బాడీ సమావేశాలు జరిగాయి. అన్ని జనరల్ బాడీలకు రాష్ట్రకార్యదర్శి కా॥ చిన్నవరెడ్డి హాజరయి, రాష్ట్రసీరిస్ ఇచ్చారు. నిర్మాణం, సభ్యత్వం పెంపుదల ఆవశ్యకత గురించి ఆయన తెలియ చేశారు.



# యూనియన్ జిర్నలు

**రైల్వే కార్మికుల పోరాటాలు**  
**ఎన్.సి.సి.ఆర్.ఎస్. పిలుపు**

రైల్వే కార్మికుల జాతీయ ప్రచారకమిటీ రైల్వే కార్మికులకు బోనసు తగించాలన్న ప్రభుత్వ కమిటీల యత్నాలకు వ్యతిరేకంగా అన్ని రైల్వే కార్మిక సంఘాలకులని పోరాడాలని పిలుపిచ్చింది. రైల్వే యాజమాన్యం తయారుచేసిన కొత్త బోనసు సూత్రం రైల్వే కార్మికులమీద జరగబోయే దాడికి నాంది మాత్రమే అని ప్రచారకమిటీ హెచ్చరించింది. రైల్వే కార్మికులంతా ఐక్యంగా ఉండి ప్రభుత్వదాడిని తిప్పికొట్టాలని విజ్ఞప్తి చేశారు.

ఉత్పాదకతతో ముడిపెట్టబడ్డ బోనసుపై సూత్రపరంగా కార్మికసంఘాల్లో విభేదాలు ఎన్ని ఉన్నప్పటికీ ఇప్పుడు ఇస్తున్న బోనసును తిరగబోడే ప్రభుత్వపు ఏ ప్రయత్నాన్నియినా కార్మికులంతా ఐక్యంగా తిప్పికొట్టాలని రైల్వే కార్మికుల జాతీయప్రచారకమిటీ పిలుపిచ్చింది.

**ఎ ఐ ఆర్ ఎఫ్ కు విజ్ఞప్తి**

బోనసు సమస్యపై సమ్మెకు పిలుపిచ్చి ఉన్నది. ఎ.ఐ.ఆర్.ఎఫ్. అయితే ఐక్యతా పోరాటానికి సన్నద్ధం కావాల్సిన అవశ్యకతను గుర్తించి అన్ని కార్మిక సంఘాల సమావేశాన్ని ఏర్పాటుచేసి ప్రభుత్వానికి వ్యతిరేకంగా రైల్వే కార్మికులను ఐక్యపరిచే ప్రయత్నం చేయాలని అందుకు ఎ.ఐ.ఆర్.ఎఫ్ చొరవ తీసుకోవాలని ఎన్.సి.సి.ఆర్.ఎస్., ఆల్ ఇండియా రైల్వేమెన్ ఫెడరేషన్ ప్రధాన కార్యదర్శికి రాసిన ఒక ఉత్తరంలో కోరింది. ఐక్య పోరాటాలే ఇవ్వాలి కార్మికులకు ఊపిరి. అది గుర్తించి ఎ.ఐ.ఆర్.ఎఫ్. నాయకత్వం నడుచుకోవాలని కోరింది.

**ఆంధ్రప్రదేశ్ విద్యుత్ సమ్మె**

ఆంధ్రప్రదేశ్ లో ఇటీవల జరిగిన విద్యుత్ కార్మికుల సమ్మెపై సి.ఐ.టి.యు. తన కార్మికవర్గ వైఖరితో నిర్దిష్టంగా నిలచింది. విద్యుత్తు బోర్డుకు కార్మిక సంఘాలకు మధ్య జరిగిన ఒప్పందం ముగిసిన తరువాత సహజంగా అంతకుముందు ఇచ్చిన తాత్కాలికభృతి (30 రూపాయల) కంటే ఎక్కువకోసం కార్మికులు ఆశపడ్డారు. అంతేకాదు పాత ఒప్పందం ముగిసి కొత్త ఒప్పందం ఏర్పడటానికి మధ్య గడచిన 15 నెలల కాలంలో కార్మికులకు ఎలాంటి అదనపు సౌకర్యం జరుగలేదు.

ఏ ఒప్పందమయినా గత ఒప్పందం ముగిసిన నాటినుండి అమలు కావాలి. కాని కార్మిక వ్యతిరేక బి.పి.ఇ సూచనల మేరకు ఒప్పందం జరిగిన నాటినుండి మాత్రమే అమలు జరిగేట్టు ఒప్పందం కుదిరింది. ఈ విధంగా అన్ని విధాలుగా కూడా కార్మికుల ప్రయోజనాలను దెబ్బతీసే ఒప్పందాన్ని చేసుకున్న హబిబుల్లా నాయకత్వాన గల సంఘం యొక్క రాజకీయ దోరణిని సి.ఐ.టి.యు నిరసించింది.

విద్యుత్తు కార్మికులు తమ ఐక్యతను విడనాడకుండా పోరాడితే తప్ప తమ సమస్యలు పరిష్కారం కావు అని కార్మికుల మధ్య ప్రచారం చేసింది సి.ఐ.టి.యు. తమ తమ స్వార్థ ప్రయోజనాల కోసం కార్మికుల ప్రయోజనాలను బలిచేసే నాయకత్వాన్ని కార్మికులు ఐక్యంగా నిరసించాలని సి.ఐ.టి.యు విజ్ఞప్తి చేసింది.

అట్లాగే ప్రభుత్వంకూడా నిరంకుశంగా 'ఎస్మా' చట్టాలను ప్రయోగించటం, సమ్మెలో పాల్గొన్న కార్మికులను డిస్మిస్ చేయటం లాంటి చర్యలకు పాల్పడవద్దని సి.ఐ.టి.యు డిమాండు చేసింది.

విజయవాడ ధర్మల్ పవర్ స్టేషన్ లో అత్యంత నికృష్టపరిస్థితుల్లో పనిచేస్తున్న 700 మందికి పైగా కాంట్రాక్టు కార్మికుల స్థితిగతులను మెరుగుపరచాలని, కాంట్రాక్టు కార్మికులను క్రమబద్ధంచేయాలని కార్మికుల సంతకాలతో రూడిన వినతి పత్రాలను విద్యుత్ శాఖ మంత్రికి, కార్మికశాఖా మంత్రికి విటిపిఎస్ కార్మిక యూనియను (సి.ఐ.టి.యు) సమర్పించింది.

విటిపిఎస్ లో కాంట్రాక్టు కార్మికులు సంవత్సరాల తరబడి పనిచేస్తున్నా వారికి ఉద్యోగ గ్యారంటీలేదు. కాంట్రాక్టు కార్మికులకు ఉద్యోగ భద్రత కల్పించాలని, ఇ.ఎస్.ఐ. ఇతర వసతులు ఏర్పాటుచేయాలని యూనియను డిమాండు చేసింది.

**కె టి పి ఎస్ ఉద్యోగుల సమ్మె**

జూలై మొదటి రెండవ వారాల్లో సుమారు పదిహేనురోజులు తమ సమస్యల పరిష్కారానికై కె.టి.పి.ఎస్. కార్మికులు ఏయూనియను అన్న దానితో నిమిత్తం లేకుండా ఐక్యంగా సమ్మెలో పాల్గొన్నారు.

**బి.హెచ్.పి.వి ప్రకటన**

బి.హెచ్.పి.వి. ఆధ్వర్యంలో దేశంలోనే అతిపెద్ద నైట్రోజన్ ప్లాంట్ ను నిర్మించారు. గంటకు 3500 ఘనచదరపు మీటర్ల నత్రజని ఈ ప్లాంట్ శుద్ధిచేస్తుంది. జూన్ 30 నుండి ప్లాంట్ పనిచేస్తున్నది. దేశంలో ఇలాంటి ప్లాంట్లు రెండువందల వరకు నిర్మించినట్లు ఆ ప్రకటనలో పేర్కొన్నారు.

**గుంటూరు షాపు ఉద్యోగులు**

సానిక షాప్స్ అండ్ ఎస్టాబ్లిష్మెంటు యూనియను (గ్యాస్ విభాగం) ప్రథమ వారిక మహాసభ ఇటీవల శ్రీ యస్. వెంకటరావు ఆధ్వర్యతన జరిగింది. శ్రీ.టి.వి. రావు కార్యకలాపాల నివేదికను ప్రవేశ పెట్టారు. యూనియను సాధించిన విజయాలను నివేదికలో పేర్కొన్నారు. ఇతర సమస్యల గురించి చర్చించారు. మొత్తం 9 మంది చర్చలలో పాల్గొన్నారు.

హైదరాబాద్ లో నిర్మించనున్న సి.ఐ.టి.యు భవననిధికి రు. 500 విరాళం అందచేశారు.



# యూనియన్ కిర్తన

## సెప్టెంబరులో బ్యాంకు ఉద్యోగుల సమ్మె

యాజమాన్యంతో జరిగే వేతన చర్చల్లో తమకు కూడా భాగస్వామ్యం ఉండాలని డిమాండుచేస్తూ సెప్టెంబరు 2న దేశవ్యాప్త సమ్మెలో పాల్గొనాలని భారత బ్యాంకు ఉద్యోగుల సమాఖ్య (బెఫి) నిర్ణయించింది. అయితే కంప్యూటరైజేషను ఆటోమేషను బ్యాంకింగ్ వ్యవస్థలో ప్రవేశపెట్టటానికి తాము వ్యతిరేకులం కాదని బెఫి తీర్మానిస్తే చర్చల్లో పాల్గొననిస్తామని ప్రభుత్వం చెప్పింది. ఇలాంటి ప్రభుత్వ వైఖరిని ఖండిస్తూ బి.ఇ.ఎఫ్.ఐని ఎలాంటి షరతులు లేకుండా ప్రభుత్వం అన్ని వేతన చర్చల్లో పాల్గొన నివ్వాలని డిమాండు చేసింది. సమ్మెకు పిలుపిచ్చింది.

## కాంట్రాక్టు ప్రెస్ కార్మికుల సమ్మె

ఆంధ్రప్రదేశ్ ప్రెస్ వర్కర్స్ యూనియన్ విజయవాడలోని కాంట్రాక్టు పనిచేసే కార్మికులు యజమానులకు ఫారా నికీ రూ. 10/- పెంచాలని డిమాండుచేసి దానిని అమలు జరపక పోవటం చేత కార్మికులు సమ్మె చేస్తున్నారని యూనియను కార్యదర్శి శ్రీ బంకా అప్పారావు తెలియచేశారు.

## పాణ్యం సిమెంటు- బోనసుకు డిమాండు

కర్నూలు జిల్లాలోని పాణ్యం సిమెంట్స్ పెద్ద పరిశ్రమలలో ఒకటి. 1958 లో 20 కోట్ల రూపాయల పెట్టుబడితో 200టన్నుల ఉత్పత్తి సామర్థ్యంతో ప్రారంభించబడి నెలకి 1550 టన్నుల ఉత్పత్తిని సాధించింది. కాని కార్మికులకు బోనసు విషయంలో అనేక అక్రమాలకు పాల్పడుతున్నది. గత 7 సంవత్సరాలలో 6 కోట్ల రూపాయల లాభాలను సంపాదించి ఈ ఫ్యాక్టరీ అమల్మేషను పేరుతో నష్టాల

తెక్కలు చూపి బోనసు ఎగొట్టుతున్నది.

న్యాయంగా రావాల్సిన 20% బోనసు వెంటనే ఇవ్వాలని ఎంపలాయీస్ యూనియను డిమాండు చేసింది.

అట్లాగే ప్రమోషను గ్రేడులు ఇవ్వాలని రోజుకు 18 రూపాయలు కూలీ అమలు పరచాలని, గృహ నిర్మాణానికి రూ. 10 వేలు లోన్ ఇవ్వాలని ఇంకా ఇతర దాదాపు 30 కోరికలతో డిమాండు నోటీసు సమర్పించినట్లు యూనియను ప్రధాన కార్యదర్శి శ్రీ పి సూర్యనారాయణ తెలిపారు.

## యూనియను ఎన్నికలకై డిమాండు

బి.హెచ్.పి.వి., హిందూస్థాన్ షిప్ యార్డు, డాక్ యార్డులోని కార్మిక యూనియన్లకు కాలవరిమీటి దాటినప్పటికీ ఎన్నికలు జరపకపోవటాన్ని గర్హిస్తూ వెంటనే ఎన్నికలు జరిపించాలని విశాఖ సీటీ సి.ఐ. టి.యు. కౌన్సిలు డిమాండు చేసింది. ఓడిపోతామనే భయంతో ఐ.ఎన్.టి.యు.సి. నాయకులు ఎన్నికలను వాయిదా వేస్తున్నారని కౌన్సిలు పేర్కొంది.

బోనసు అడ్వాన్సు, డిపిపి డెస్కులు జరపడం, ఉద్యోగులకు క్యాంటీను సౌకర్యం లేకుండా చదుటం ఇంకా అనేక అపరిష్కృత సమస్యలను తీర్చటానికి ప్రజాతంత్ర, పద్ధతులలో ఎన్నికలు జరిపి కొత్త నాయకత్వం ఉద్యమించాలని కౌన్సిలు పేర్కొంది.

## భీమా ఉద్యోగుల ఆందోళన

కేంద్ర ప్రభుత్వం అనుసరిస్తున్న విధానాలపట్ల ఆంధ్రప్రదేశ్ జనరల్ ఇన్సూరెన్స్ అసోసియేషన్ ఏడవ మహాసభ తీవ్ర నిరసన వ్యక్తం చేసింది. ప్రభుత్వరంగ సంస్థలను ప్రైవేటు యాజమాన్యానికి అప్పగించే ప్రమాదకర దోరణిని వ్యతిరేకించింది. ఇటీవల మహాసభ కాకినాడలోరెండు రోజులపాటు జరిగింది. రాష్ట్రం నలుమూలల

నుండి ప్రతినిధులు పరిశీలకులు హాజరయ్యారు. దేశవ్యాప్తంగా అందులో భాగంగా రాష్ట్రంలో భీమా ఉద్యోగుల సమస్యలను చర్చించారు.

సభ చివరిలో శ్రీ విజయకుమార్, సంజీవనారాయణలను అధ్యక్ష, కార్యదర్శులుగా నూతన కార్యవర్గం ఎన్నుకొంది.

## యూనివర్సిటీ అధ్యాపకేతర సిబ్బంది పోరాటం

1986లో ప్రభుత్వ ఉద్యోగులకు ప్రకటించిన పేస్కెళ్లు తమకూ వరింపజేయాలని ఎల్.టి.సి, వైద్య సౌకర్యం, విద్యా సౌకర్యం కలిగించాలని, స్కెల్స్ లో అనామలేస్ తొలగించాలని కోరుతూ రాష్ట్రంలో వివిధ విశ్వవిద్యాలయాలలో పనిచేసే అధ్యాపకేతరని సిబ్బంది వివిధ రకాల పోరాట రూపాలలో పోరాడాలని తీర్మానించారు.

## రిజ్ వర్కర్స్ యూనియను

మొవ్వ మండలం కూచిపూడిలోని రిజ్ కార్మికులు శ్రీ పోలవరపు బాబూరావు అధ్యక్షతన సమావేశమై యూనియనును ఏర్పాటు చేసుకున్నారు. దానిని జిల్లారిజ్ వర్కర్స్ యూనియను (సి.ఐ.టి.యు.) కు అనుబంధించుకున్నారు. 48 మంది రిజ్ కార్మికులు హాజరయిన ఈ సమావేశానికి సి.ఐ.టి.యు. జిల్లా అధ్యక్షులు శ్రీ కె. శ్యాంసుందర్ ప్రసంగించారు.

## ఒన్ మాన్ సర్వీసు

కార్మికులను తగ్గించాలన్న ప్రభుత్వ వైఖరికి అనుగుణంగా, ఆర్.టి.సి. యజమాన్యం ఒన్ మాన్ సర్వీసులను ప్రవేశపెడుతున్నది. దీనివలన డ్రైవర్ మీదభారం పెరుగుతున్నది. సీటు ఎన్ని భాళి అవుతున్నాయో అన్నింటికీ మాత్రమే టిక్కెట్లు కొట్టించి ప్రతి పాయింట్ లో ఎక్కువ పాసింజరులేరని నిర్ధారించుకోవాల్సిన బాధ్యత డ్రైవరుదే. దీనివల్ల ప్రతి పాయింట్ లో బస్సులేటు అవటం ప్రయాణీకులకు ఇబ్బంది జరుగుతున్నది. ఇటు ఉద్యోగులకు అటు ప్రయాణీకులకు ఇబ్బంది కలిగించే ఈ పద్ధతిని వెంటనే రద్దు చేయాలని స్టాప్ ఆండ్ వర్కర్స్ ఫెడరేషను డిమాండు చేసింది.



# ఆయన మరణంతో ఏర్పడిన గండిని పూడ్చడం

కష్టం - సి.ఐ.టి.యు నివాళి

ఒప్పందాలు

(20వ పేజీ తరువాయి)

(1వ పేజీ తరువాయి)

క్రామేడ్ చక్రవర్తి ఈ శతాబ్ద 40లలో అప్పటి బెంగాల్ నాగపూర్ రైల్వేలో వుద్యోగిగా చేరారు. ఒరిస్సాలోని కురా రోడ్లో వుద్యోగం చేశారు. ఉద్యోగంతో పాటే రైల్వే కార్మికోద్యమంలోనూ అడుగు పెట్టారు. అతిత్వరలోనే చురుకైన వుద్యమాల నిర్మించారు. కొన్నాళ్ళు సోత్ ఈస్టర్న్ రైల్వే మెన్స్ యూనియన్ కోశాధికారి. ఆ తరువాత అసినెండ్ జనరల్ సెక్రటరీ అయ్యారు. రైల్వే కార్మికోద్యమాన్ని బహుముఖ కార్యకలాపాలవైపు రాజకీయ చైతన్యపు బాటను మళ్లించారు. ఆయన నాయకత్వాన ఆ యూనియన్ ప్రభుత్వ విధానాలకు వ్యతిరేకంగా రాజకీయ, నైదాంతిక పోరాటాలు అనేకం సాగించింది.

1960 జూలైలో జరిగిన రైల్వే సమ్మె నిర్వహణలో ప్రధాన పాత్రధారులలో ఆయనొకరు. ఆయనను వుద్యోగంలో నుండి తొలగించారు. కాని ఉద్యమ వత్తిడితో పునర్నియామకం జరిగింది.

1964లో రాజ్యాంగ అధికరణ 311 (2) (c) క్రింద నేరారోపణ, సమాధానం చెప్పుకునే అవకాశం గూడా లేకుండా అసాధారణాధికారాలు ప్రయోగించి తొలగించారు. ఆయన ద్విగుణీకృత్యాహంతో తన కార్యకలాపాలను కొనసాగించారు. 1974 రైల్వే సమ్మె సారధులలో ఒకరు. క్రామేడ్ సమర్ ముఖ్యతో పాటు ఎన్.సి. సి.ఆర్.ఎస్.లో సి.ఐ.టి.యు ప్రతినిధిగా పనిచేశారు.

“రైల్వే క్రేడ్ యూనియన్ ఉద్యమం” తో సహా కార్మికోద్యమం, ప్రత్యేకించి రైల్వే కార్మికోద్యమం గురించి అనేక పుస్తకాలు రాశారు.

1952లో కమ్యూనిస్టు పార్టీ సభ్యులైనారు శ్రీ చక్రవర్తి. మార్క్సిస్టు పార్టీ ప్రారంభంనుండి, అందులో సభ్యులుగా వున్నారు. 1978లో కేంద్రకమిటీ సభ్యులుగా ఎన్నికై మరణించే వరకు ఆ బాధ్యతలో కొనసాగుతున్నారు.

1962, 1964లలో ప్రివెంటివ్ డిటెన్షన్

చట్టక్రింద నిర్బంధం అనుభవించారు. క్రేడ్ యూనియన్ ఉద్యమంలో తలెత్తిన భ్రష్టాచార వ్యవహారాలన్నిటితో ఎడతగని పోరాటం సాగించారు క్రేడ్ యూనియన్ ఉద్యమంలో ప్రజాతంత్ర నిర్వహణకు, బచ్చితమైన క్రమశిక్షణకు అంకితమై కృషి చేశారు. క్రేడ్ యూనియన్ ఉద్యమంలో మార్క్సిస్టు-లెనినిస్టు సూత్రాల పరిరక్షణకు కృషి సాగించారు.

1975లో క్రామేడ్ నృశింగ సి.ఐ.టి.యు కేంద్ర కార్యదర్శిగా ఎన్నికై ఆ బాధ్యతను అలాగే కొనసాగిస్తున్నారు.

## నివాళులు

క్రామేడ్ చక్రవర్తి మరణానికి సంతాపం తెలుపుతూ సి.ఐ.టి.యు కార్యదర్శివరం సమావేశమై తీర్మానం చేసింది.

ఆయన మరణం సి.ఐ.టి.యు లో పూర్వరాని గండిని ఏర్పరుస్తుందని, అది పూర్వం కష్టమని పేర్కొంటూ మన నివాళి అర్పించింది.

ఎన్.సి.సి సమావేశంలో సహితం సంతాపం వ్యక్తం చేస్తూ తీర్మానం చేశారు.

## మదార్ తొలగింపు

(3వ పేజీ తరువాయి)

సి.సి.ఎస్. ఎన్నికల్లో వ్యతిరేకంగా పనిచేసి పెడరేషన్ అభ్యర్థిని ఓడించటం వరకు వెళ్ళింది. కాబట్టి పెడరేషన్ ప్రయోజనాలకు వ్యతిరేకంగా పనిచేస్తున్న శ్రీషేక్ మదార్ను పెడరేషన్ నుండి బహిష్కరించుటకు పెడరేషన్ కార్యవరం నిర్ణయించింది ఆయన సానంలో శ్రీ చార్లెస్ ని కొలస్ను పెడరేషన్ అధ్యక్షులుగా ఎన్నుకొన్నది.

పెడరేషన్ ముందున్న కర్తవ్యాలను గమనించి వాటిని నిర్వహించడానికై కార్యకర్తలు, సభ్యులు శక్తివంచన లేకుండా కృషిచేయగలరని, విచ్చిన్నకులను కార్మికుల నుండి దూరం చేయాలని, పెడరేషన్ నిర్మాణాన్ని కంటిపాపలా కాపాడాలని కోరుచున్నాను.

అదనపు బోనస్కు కృషిచేస్తారు. రిజర్వ్ ట్రైన్స్ పూల్ స్టాప్ రెండు సంవత్సరాలలో రెగ్యులరైజ్ అవుతారు. 1981, 1982లలో నెలక్ అయిన ఇ.డి ఉద్యోగులకు, లోయర్ గ్రేడ్ స్టాఫ్ను ఏడాదిలోగా నియమిస్తారు. 1883 వారిని రెండేళ్లలో నియమిస్తారు. పునరాలోచించే వరకు ప్రస్తుత ఓ.టి. స్కిమ్ కొనసాగుతుంది.

డెలివరీలు తగించరు. పోస్టాఫీసులు మూయబడవు. సాండింగ్లో మార్పులు వుండవు. ఆటోమేషన్ వంటి వాటి విషయంలో ఉద్యోగ సంఘాలతో సంప్రదిస్తారు. ప్రైవేటీకరణను ఆపు చేసే ప్రతిపాదనలు పంపుతారు. ఇకపై వాటిని విస్తరించరు. ఉద్యోగాలభాళీల అనుమతికి రూపొందించిన తరమైన నిబంధనలు 6 నెలలు నిలుపు చేస్తారు. అదనపు పోస్టులను నియమించే పరిస్థితి పరిశీలిస్తారు. అక్రౌండ్ డిసెంట్రలైజేషన్ ప్రయోగం ఆవబడుతుంది.

## ప్రభుత్వ రంగంలో

## తాత్కాలిక భృతి

ప్రభుత్వరంగ కార్మికుల తాత్కాలిక భృతి ఈ క్రింది విధంగా వుంటుంది.

తాత్కాలిక భృతి 1.1.86 నుండి చెల్లిస్తారు.

నెలకు రు 700 లోపు బేసిక్ జీతం వారికి	రు 100
రు 700-1000 మధ్య బేసిక్ జీతం వారికి	రు 120
రు 1001-1100 మధ్య	రు 180
రు 1101-1200	రు 240
రు 1201-1300	రు 360
రు 1301 పైన పొందే వారికి	రు 420



## రెండు విజయాలు - భవిష్యత్ కు సోపానాలు

పోస్టల్ ఉద్యోగుల సమ్మె విరమించారు. ప్రభుత్వరంగ కార్మికుల సమ్మె వాయిదా పడింది. భారత కార్మికవర్గం సాధించిన విజయాలు ఇవి. కార్మికవర్గ సమైక్యత, పోరాట సంసిద్ధత ముందు భారత ప్రభుత్వం వెనుకంజ వేసింది.

ప్రభుత్వరంగ కార్మికుల తాత్కాలిక భృతిపై తుది ప్రతిపాదనలు వచ్చాయి. ప్రభుత్వ లాంఛన ప్రాయమైన అంగీకారం కొనం ఎదురుచూస్తున్నారు.

పోస్టల్ ఉద్యోగుల విజయం మరింత గొప్ప విజయం. మూడు లక్షల మంది ఎక్స్ ప్రెస్ డిపార్ట్ మెంట్ క్యాడర్ 20 సంవత్సరాలుగా ఎదుగు బొడుగుగా లేని జీతాలతో, సర్వీసు భద్రత లేమితో కుంగి పోతున్నది. పోస్టల్, ఆర్.యం.ఎస్. ఉద్యోగులకు అంగీకరించిన రెండవ స్థాయి ప్రమోషన్ అమలు చేయని స్థితిగతులను, పోస్ట్ మెన్ల తరగతిలో 9 వేలమంది రిజర్వ్ పూల్ అనేపేర రెగలరైజ్ కాకుండా 1981 నుండి త్రిశంకు స్థూరంలో నలిగిపోతున్నారు. ఏడాదికి 400 పోస్ట్లు మాత్రమే ఏర్పడుతున్నందున ఓరంతా రెగలర్ ఉద్యోగాలకు 23 ఏండ్లు ఎదురు చూడాల్సి వచ్చేది. వేలాది క్యాజువల్ కార్మికుల సంగతి సరేసరి. నాన్-గెజిటెడ్ ఉద్యోగాల రిక్రూట్ మెంట్ పై నిషేధం కొనసాగుతున్నది. నష్టాలను నివారించడమనే పేరిట అనేక పోస్టాఫీసులను, గ్రామీణ పోస్టాఫీసులను మూసి వేయడం, సేవింగ్స్ బ్యాంక్ లను ఎత్తివేయడం, ఆర్.యం.ఎస్ సర్వీసుల పునర్నిర్మాణం పేరిట సార్టింగ్, రవాణా, డెలివరీలో ఆరాచకం సృష్టించారు. పోస్టల్ సర్వీసులలో ప్రైవైజేషన్

ప్రారంభమైంది. ట్రేడ్ యూనియన్ హక్కులపై దాడి ప్రారంభమైంది.

ఈ పూర్వరంగంలో ఒకవారం సమ్మెకు సమైక్యంగా పిలుపునిచ్చాయి నాలుగు పెడ రేషన్లు. పోస్టల్ ఉద్యోగులు దేశమంతటా సమీకృతులైనారు. డెలిగ్రాప్ ఉద్యోగులు, కేంద్ర ప్రభుత్వ ఉద్యోగులు, రాష్ట్ర ప్రభుత్వ ఉద్యోగుల పెడరేషన్, వివిధ కేంద్ర ట్రేడ్ యూనియన్లు, పోస్టల్, ఆర్.యం.ఎస్ అధికారుల సంఘాల సహకార ప్రదర్శించాయి.

ఓటన్నిటి ఫలితంగా కోర్కెలనే అవహేళన చేసిన పోస్టల్ బోర్డ్ మేలుకోవలసి వలసి వచ్చింది. కేంద్రమంత్రులు కదలిక తప్పలేదు. ఒప్పందంపై సంతకంచేసి సమ్మెను నివారించక తప్పలేదు.

ఈ రెండు ఒప్పందాలు ప్రత్యేక ప్రాధాన్యతగలవి. 10 శాతం మించి జీతా పెరుగుదల ఉండరాదని, పెరుగుదల ఉత్పాదలతో ముడిపడాలనే బి.పి.ఇ సూత్రాలను స్పష్టంగా ఓడించాయి ఈ ఒప్పందాలు. ప్రైవైజేషన్ కు అడ్డు కట్టవడింది. రిక్రూట్ మెంట్ పై నిషేధం సూత్రప్రాయంగా నిరాకరించబడింది.

ఇది కేవలం ఆర్థికవిజయాలే కాదు.

ప్రభుత్వ విధానాలను అడుకొన్న ఒప్పందాలు.

"కార్మికలోకం" ఈ ఒప్పందాలకు ఆహ్వానం పలుచులోంది.

ఈ విజయాలూ ఆగస్టు 3న జరిగిన ప్రదర్శనలూ ట్రేడ్ యూనియన్ ఉద్యమం భవిష్యత్ విజయాలకు సోపానాలు.

## సంక్షిప్తంగా ఒప్పందాలు

ఇ.డి. సబ్ పోస్ట్ మాస్టర్, సార్జర్, సబ్ రికార్డు గుమాస్తాలకు రు. 385.620ల మధ్య జీతం చెల్లిస్తారు. మూడుగంటల పనికి రు. 385, ఆ తరువాత ప్రతి అర గంటకు రు. 60లు యిస్తారు. వారి పని భారం డిపార్ట్ మెంట్ ఉద్యోగులతో సమానంగా అంచనావేస్తారు. ఇ.డి బ్రాంచి పోస్ట్ మాస్టర్లకు రు. 245-440ల మధ్య జీతం చెల్లిస్తారు' వారి పనిభారం క్రమబద్ధంగా అంచనా వేస్తారు.

ఇ.డి. డెలివరీ ఏజెంట్లకు, మెయిల్ కారియర్ల వంటివారికి రు. 240.420 మధ్య జీతాలు యిస్తారు. వారి పని భారం డిపార్ట్ మెంట్ వారి పని భారంతో సమానంగా అంచనా వేస్తారు.

డెలివరీ కన్వేయన్స్ అలవెన్సు రు. 15 నుండి 50కి పెంచారు.

డిపార్ట్ మెంట్ పనివారితో సమానంగా డి.ఎ. యిస్తారు. ఇది 1.1.86 నుండి అమలు బాటుంది. సైకిల్ అలవెన్సు రు. 8 నుండి 20కి పెంచారు. ఆఫీసు నిర్వహణా అలవెన్సు రు. 10 నుండి 25కు పెంచారు.

ఇ.డి ఏజెంట్లకు 10 సంవత్సరాల సర్వీసు తర్వాత ఏడాది సర్వీసుకు సగం నెల జీతం గ్రాట్యుటీ చెల్లిస్తారు. గ్రాట్యుటీ గరిష్ఠ మొత్తం 3 వేలకు పెంచారు. ఈ పెరుగుదల 27 నుండి 60 శాతం వరకు ఉంటుందని అంచనా. 26 సంవత్సరాల ప్రమోషన్ కు ప్రభుత్వానికి సిఫార్స్ చేస్తారు. బోనస్ సూత్రం పునః పరిశీలిస్తారు. 2 రోజుల

(మిగతా 19వ పేజీలో)

సి.ఐ.టి.యూ. ఆంధ్రప్రదేశ్ కమిటీ తరపున శ్రీ నందూరి ప్రసాదరావుచే నవతా ప్రింటర్స్ లో ముద్రింపబడి 1-1-60/2 ఇన్ ఫోర్ మాన్స్ హైదరాబాద్-20 నుండి ప్రచురింపబడింది.





మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	KLVOIA 214
పుస్తకం పేరు	అరికలగిరి
తారీఖు	24-8-2023
ముందు అట్ట	NO
వెనుక అట్ట	NO
మొత్తం పేజీలు	21
నిర్దేశిత పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	Mounika
పేజీలు విడదీసినది	Mounika
స్కాన్ చేసినది	Mounika
పరీక్ష చేసినది	MANASA
పేజీలు పరిశీలించినది	
లైండింగు చేసినది	
ప్యాకింగు చేసినది	
స్కాన్ చేయబడినది	
తప్పులు	NO
పరిస్థితి	good